



Gabra tal-ġurisprudenza

KONKLUŻJONIJIET TAL-AVUKAT ĠENERALI
SAUGMANDSGAARD ØE
ippreżentati fit-12 ta' Diċembru 2019¹

Kawża C-588/18

**Federación de Trabajadores Independientes de Comercio (Fetico),
Federación Estatal de Servicios, Movilidad y Consumo de la Unión General de Trabajadores
(FESMC-UGT),
Federación de Servicios de Comisiones Obreras (CCOO)
vs
Grupo de Empresas DIA S.A.,
Twins Alimentación S.A.**

(talba għal deċiżjoni preliminari mressqa mill-Audiencia Nacional (il-Qorti Nazzjonali, Spanja)

“Rinviju għal deċiżjoni preliminari – Direttiva 2003/88/KE – Organizzazzjoni tal-hin tax-xogħol – Artikoli 5 u 7 – Mistrieħ fil-ġimgha – Leave annwali – Awtorizzazzjoni ta' assenza – Leave speċjali mħallas – Għan tal-leave speċjali distint minn dak tal-mistrieħ fil-ġimgha u tal-leave annwali – Koinċidenza tal-leave speċjali mal-mistrieħ fil-ġimgha jew mal-leave annwali”

I. Introduzzjoni

1. It-talba għal deċiżjoni preliminari tirrigwarda l-interpretazzjoni tal-Artikoli 5 u 7 tad-Direttiva 2003/88/KE tal-Parlament Ewropew u tal-Kunsill tal-4 ta' Novembru 2003 li tikkonċerna ċerti aspetti tal-organizzazzjoni tal-hin tax-xogħol².

2. Din it-talba kienet tressqet fil-kuntest ta' proċedura ġudizzjarja fil-qasam ta' ftehimiet kollettivi bejn, rispettivament, organizzazzjonijiet sindakali ta' haddiema, jiġifieri l-Federación de Trabajadores Independientes de Comercio (Fetico), il-Federación Estatal de Servicios, Movilidad y Consumo de la Unión General de Trabajadores (FESMC-UGT) kif ukoll il-Federación de Servicios de Comisiones Obreras (CCOO) (iktar 'il quddiem l-“organizzazzjonijiet sindakali”), u l-grupp ta' impriżi DIA SA u Twins Alimentación SA (iktar 'il quddiem il-“grupp ta' impriżi”), u intiżi sabiex jiġu ddeterminati l-kundizzjonijiet ta' implimentazzjoni ta' leave speċjali mħallas, previsti fl-Artikolu 46 tal-ftehim kollettiv applikabbli fil-kawża prinċipali tal-Convenio Colectivo del grupo de empresas Dia SA y Twins Alimentación SA (ftehim kollettiv tal-grupp ta' impriżi Dia SA u Twins Alimentación SA, iktar 'il quddiem il-“ftehim kollettiv tal-grupp ta' impriżi”)³ sabiex il-haddiema jkunu jistgħu jissodisfaw l-obbligi personali jew tal-familja, meta l-fatt ġeneratur ta' dan il-leave jikkoinċidi mal-perijodu ta' mistrieħ fil-ġimgha jew mal-leave annwali mħallas iggarantit mid-dritt tal-Unjoni.

¹ Lingwa originali: il-Franciż.

² ĠU Edizzjoni Speċjali bil-Malti, Kapitolu 5, Vol. 4, p. 381.

³ Dan il-ftehim kollettiv kien ġie adottat mir-Resolución de la Dirección General de Empleo, por la que se de rey publica el Convenio Colectivo del grupo de empresas Dia SA y Twins Alimentación, SA (deċiżjoni mogħtija mid-direzzjoni ġenerali tal-impjieg u b'reġistrazzjoni u pubblikazzjoni tal-ftehim kollettiv tal-grupp ta' impriżi Dia SA, u Twins Alimentación, SA) tas-22 ta' Awwissu 2016 (BOE Nru 212, tat-2 ta' Settembru 2016, p. 63357).

3. Din il-kawża tagħti l-opportunità lill-Qorti tal-Ġustizzja sabiex tfakkar, fuq il-bażi tal-konstatazzjoni li l-leave speċjali mhallas ma huwiex intiż sabiex jipproteġi s-sigurtà u s-saħħa tal-ħaddiema, iżda sempliċement li joffri lil dawn il-possibbiltà li jitolbu awtorizzazzjoni minn żmien għal żmien sabiex ikunu assenti matul il-ħin tax-xogħol tagħhom, fejn id-Direttiva 2003/88 tillimita ruħha li tistabbilixxi regoli minimi ta' sigurtà u ta' saħħa fil-qasam tal-organizzazzjoni tal-ħin tax-xogħol, u tħalli lill-Istati Membri l-libertà li jadottaw regoli iktar favorevoli għall-ħaddiema fl-oqsma li d-dritt tal-Unjoni ma jkoprix.

4. Wara l-analiżi tiegħi, ser nipproponi lill-Qorti tal-Ġustizzja, primarjament, li tiddeduċi minn dan li d-dispożizzjonijiet nazzjonali, bħal dawk inkwistjoni fil-kawża prinċipali, li ma jistgħux jippreġudikaw ir-regoli minimi tad-Direttiva 2003/88, ma jaqgħux taht il-kamp ta' applikazzjoni tagħha.

5. Sussidjarjament, ser insostni l-opinjoni li l-Artikoli 5 u 7 tad-Direttiva 2003/88 ma jipprekludux legiżlazzjoni nazzjonali u ftehimiet kollettivi li ma jipprevedux l-ġhoti ta' leave speċjali mhallas meta ċ-ċirkustanzi li jiġġustifikaw il-benefiċċju tagħhom isehħu matul il-jiem mhux maħduma.

6. Għal dan il-ghan, ser nispjega, fl-ewwel lok, għal liema raġunijiet, fil-fehma tiegħi, il-portata tal-ġurisprudenza tal-Qorti tal-Ġustizzja dwar il-koinċidenza ta' leave, li hija bbażata fuq id-differenza fl-ghan tagħhom, sabiex jiġu stabbiliti regoli li jipproteġu d-drittijiet iggarantiti mid-Direttiva 2003/88, ma għandhiex tiġi estiża għall-każijiet li fihom il-ħaddiem ma jitpogġiex fl-inkapaċità kemm li jaħdem kif ukoll li jistrieħ. Fit-tieni lok, ser nenfasizza l-flessibbiltà tas-sistema tal-mistrieħ fil-ġimgħa li hija suffiċjenti sabiex tiġġustifika r-rifjut ta' ġhoti ta' leave speċjali mhallas matul dan il-perijodu.

II. Il-kuntest ġuridiku

A. Id-Direttiva 2003/88

7. Il-premessa 5 tad-Direttiva 2003/88 tippredvi:

“Il-ħaddiema kollha għandhom ikollhom perjodi adegwati ta' serħan. Il-kunċett ta' 'serħan' għandu jkun espress f'unitajiet ta' ħin, i.e. f'jiem, f'sigħat u/jew frazzjonijiet tagħhom. Il-ħaddiema tal-[Unjoni] għandhom ikunu mogħtija l-perjodi minimi ta' serħan ta' kull jum u ta' kull ġimgħa, u waqfien adegwati. Huwa wkoll meħtieġ li f'dan il-kuntest jitqiegħed limitu massimu fuq sigħat tax-xogħol matul kull ġimgħa.”

8. L-Artikolu 1 ta' din id-direttiva, intitolat “Għan u skop”, jipprovdi, fil-paragrafi 1 u 2 tiegħu:

“1. Din id-Direttiva tistabbilixxi htiġiet minimi tas-sigurtà u s-saħħa għall-organizzazzjoni tal-ħin tax-xogħol.

2. Din id-direttiva għandha tapplika għal:

- a) il-perjodi minimi ta' serħan ta' kull jum, serħan ta' kull ġimgħa u leave annwali, għal waqfien u ħin tax-xogħol massimu ta' kull ġimgħa; u
- b) ċerti aspetti tax-xogħol bil-lejl, ix-xogħol bix-shift u t-tendenzi tax-xogħol.”

9. L-Artikolu 2 tal-imsemmija direttiva, intitolat “Definizzjonijiet”, jipprovdi:

“Għall-għanijiet ta’ din id-Direttiva għandhom japplikaw id-definizzjonijiet li ġejjin:

1. ‘hin tax-xogħol’ ifisser kwalunkwe perjodu li matulu il-haddiem ikunu għax-xogħol, għad-disposizzjoni ta’ min jimpjegah u jwettaq l-attivitajiet jew id-doveri tiegħu, b’konformità mal-liġijiet nazzjonali u/jew prattiċi;

2. ‘perjodu ta’ serħan’: ifisser kwalunkwe perjodu li ma jkunx il-hin tax-xogħol;

[...]

9. ‘serħan adegwat’: ifisser li l-haddiema jkollhom perjodi regolari ta’ serħan, li t-tul tagħhom huwa espress f’unitajiet ta’ hin u li huma suffiċjentement twal u kontinwi li jassiguraw li, bħala riżultat ta’ għajja jew tendenzi oħrajn irregolari tax-xogħol, li ma jgħallqux xi korriment għalihom, għal haddiema shabhom jew għal oħrajn u li ma jkunx ta’ hsara għal saħħithom, la f’terminu qasir u l-anqas f’terminu fit-tul.”

10. L-Artikolu 5 ta’ din l-istess direttiva, intitolat “Perjodu ta’ serħan ta’ kull ġimgha”, jipprevedi:

“L-Istati Membri għandhom jieħdu l-mizuri meħtieġa halli jassiguraw li, f’kull perjodu ta’ sebat ijiem kull haddiem ikun intitolat għal perjodu minimu mingħajr interruzzjoni ta’ serħan kull perjodu ta’ 24 il-sieġha flimkien ma 11-il sieġha serħan ta’ kull jum kif li hemm referenza għalih fl-Artikolu 3.

Jekk objettivi, l-organizzazzjoni tal-kondizzjonijiet tekniċi jew tax-xogħol hekk jiġġustifikaw, perjodu minimu ta’ serħan ta’ 24 sieġha jista’ jkun applikat.”

11. Skont l-Artikolu 7 tad-Direttiva 2003/88, intitolat “Leave annwali”:

“1. L-Istati Membri għandhom jieħdu l-mizuri meħtieġa halli jassiguraw li kull haddiem ikun intitolat għal-leave annwali bil-hlas ta’ mill-anqas erba’ ġimghat b’konformità mal-kondizzjonijiet għall-intitolament għal, u l-ghoti ta’, leave bħal dan stabbilit bil-legislazzjoni nazzjonali u/jew bil-prattika.

2. Il-perjodu minimu ta’ leave annwali bil-hlas ma jistax ikun mibdul b’pagament ta’ benefiċċji bħala kumpens, apparti minn meta r-relazzjoni ta’ l-impieg tkun ġiet itterminata.”

12. L-Artikolu 15 ta’ din id-direttiva jipprevedi:

“Din id-Direttiva m’għandhiex taffettwa d-dritt ta’ l-Istati Membri li japplikaw jew jintroduċu liġijiet, regolamenti jew disposizzjonijiet amministrattivi aktar favorevoli għal-protezzjoni tas-saħħa u s-sigurtà ta’ haddiema jew li jiffaċilitaw jew jippermettu l-applikazzjoni ta’ ftehim kollettiv jew ta’ ftehim oħrajn konklużi bejn iż-żewġ naħat ta’ l-industrija li huma aktar favorevoli għal-protezzjoni tas-saħħa u s-sigurtà tal-haddiema.”

13. L-Artikolu 17 ta’ din id-direttiva, intitolat “Derogi”, jgħid, fil-paragrafi 1 u 2 tiegħu:

“1. F’dak li jirrigwardja l-prinċipji ġenerali tal-protezzjoni tas-sigurtà u tas-saħħa tal-haddiema, l-Istati Membri jistgħu jagħtu deroga mill-Artikoli 3 sa 6, 8 u 16 meta, minhabba l-karatteristiċi speċifiċi ta’ l-attività kkonċernata, it-tul tal-hin tax-xogħol ma jkunx imkejjeż u/jew predeterminat jew jista’ jkun determinat mill-haddiema nfushom, u partikolarment fil-każ ta’:

a) eżekuttivi amministrattivi jew persuni oħrajn b’poteri awtonomi ta’ teħid ta’ deċiżjonijiet;

- b) haddiema parti mill-familja; jew
- c) haddiema li juffiċċjaw f'ċerimonji reliġjużi fi knejjes u f'komunitajiet reliġjużi.

2. Id-derogi li hemm provvediment dwarhom fil-paragrafi 3, 4 u 5 jistgħu jkunu adottati permezz ta' ligijiet, regolamenti jew disposizzjonijiet amministrattivi jew permezz ta' ftehim kollettiv jew ftehim bejn iż-żewġ naħat ta' l-industrija, basta li l-haddiema kkonċernati jkunu mogħtija perjodu ekwivalenti ta' mistrieħ obligatorju jew li, f'każi eċċezzjonali li fihom dan ma jkunx possibbli, għal raġunijiet objettivi, li jagħtu perjodi bħal dawn ta' serħan obligatorju, il-haddiema kkonċernati għandhom igawdu minn protezzjoni xierqa.”

B. Id-dritt Spanjol

14. L-Estatuto de los Trabajadores (l-Istatut tal-Haddiema), fil-verżjoni tiegħu li tirriżulta mir-Real Decreto Legislativo 2/2015, por el que se AEBA el texto refundido de la Ley del Estatuto de los Trabajadores (id-Digriet Legiżlattiv Irjali 2/2015, li approva t-test irriformulat tal-Istatut tal-Haddiema)⁴ tat-23 ta' Ottubru 2015 (iktar 'il quddiem l-“Istatut tal-Haddiema”), jipprovdi, fl-Artikolu 37 tiegħu, intitolat “Mistrieħ fil-ġimgha, vaganzi pubblici u leave”:

“1. Il-haddiema għandu jkollhom id-dritt għall-mistrieħ fil-ġimgha minimu, kumulabbli għal perijodi li ma jaqbzux l-erbatax-il jum, ta' jum u nofs mingħajr interruzzjoni li, bħala regola, jinkludi wara nofsinhar tas-Sibt jew, fejn applikabbli, filgħodu tat-Tnejn u l-ġurnata shiħa tal-Hadd. Il-perijodu ta' mistrieħ fil-ġimgha għal minuri taħt it-18-il sena huwa ta' mill-inqas jumejn mingħajr interruzzjoni.

[...]

3. Il-haddiem, wara li jkun avża l-assenza tiegħu u wara li jkun ta r-raġunijiet, jista' jkun assenti mix-xogħol filwaqt li jzomm id-dritt tiegħu għal remunerazzjoni, għar-raġunijiet li ġejjin u għat-tul indikat:

- a) Hmistax-il jum skont il-kalendarju fil-każ ta' żwieġ.
- b) Jumejn għat-twelid ta' wild u għall-mewt, incident jew mard gravi, il-kura fl-isptar jew l-intervent kirurġiku outpatient li jehtieg il-mistrieħ id-dar ta' membri tal-familja sat-tieni grad ta' qrubija b'konsangwinità jew żwieġ. Meta, għal din ir-raġuni, il-haddiem ikun jehtieg imur f'post ieħor għal dan il-għan, it-tul ta' żmien huwa ta' erbat ijiem.
- c) Jum sabiex jibdel il-post tar-residenza abitwali tiegħu.
- d) Iż-żmien mehtieg biex jaqdi dmir obligatorju ta' natura pubblika u personali, inkluż l-eżerċizzju tad-dritt ta' vot attiv. Meta dispozizzjoni legiżlattiva jew konvenzjonali tipprovdi perijodu determinat, id-dispożizzjonijiet tagħha jiġu osservati fil-qasam tat-tul tal-assenza u ta' kumpens finanzjarju.

[...]

- e) Sabiex jaqdi funzjonijiet sindakali jew ta' rappreżentanza tal-persunal fit-termini stabbiliti mil-liġi jew bi ftehim.

⁴ BOE n° 255, tal-24 ta' Ottubru 2015, p. 100224.

- f) Għaż-żmien mehtieg sabiex isiru eżamijiet ta' qabel it-twelid u biex jiġu segwiti korsijiet ta' preparazzjoni għall-ħlas u, fil-każ ta' adozzjoni, ta' kustodja jew ta' fostering, sabiex ikun hemm attendenza ta' sessjonijiet ta' informazzjoni u ta' preparazzjoni obbligatorji u li wiehed jissottometti ruħu għall-evalwazzjonijiet psikosoċjali obbligatorji qabel id-dikjarazzjoni ta' kapaċità taħt riżerva, fil-każijiet kollha, li dawn għandhom isehħu matul il-ħin tax-xogħol.

[...]"

15. L-Artikolu 38 tal-Istatut tal-ħaddiema, intitolat "Leave annwali mħallas", jipprevedi:

"1. Il-perijodu ta' leave annwali mħallas, li ma jistax jiġi ssostitwit b'kumpens finanzjarju, huwa dak li jkun gie miftiehem permezz ta' ftehim kollettiv jew kuntratt individwali. Dan il-perijodu f'ebda każ ma jista' jkun iqsar minn tletin jum skont il-kalendarju.

2. Il-perijodu jew il-perijodi meta jista' jittiehed il-leave għandhom jiġu stabbiliti bi ftehim bejn l-impriza u l-ħaddiem, skont kif ipprovdut, jekk ikun il-każ, fil-ftehim kollettivi dwar l-ippjanar annwali tal-leave.

F'każ ta' nuqqas ta' qbil bejn il-partijiet, il-qorti tax-xogħol għandha tistabbilixxi d-data li fiha għandu jittiehed il-leave, u d-deċiżjoni tagħha ma tistax tiġi appellata. Il-proċedura għandha tkun imħaffa u tingħata prijorità.

3. Il-kalendarju tal-leave għandu jiġi stabbilit f'kull impriza. Il-ħaddiem għandu jsir jaf bid-dati li jikkonċernawh għall-inqas xahrejn qabel il-bidu tal-leave.

Meta l-perijodu tal-leave stabbilit fil-kalendarju tal-leave tal-impriza msemmi fis-subparagrafu preċedenti jaħbat fl-istess żmien ma' perijodu ta' inkapaċità temporanja minhabba tqala, ħlas jew irdiġh, jew mal-perijodu ta' sospensjoni tal-kuntratt ta' impjeg previst fl-Artikolu 48(4), (5) u (7) ta' din il-liġi, il-persuna kkonċernata għandha d-dritt tiegħu l-leave tagħha fi żmien differenti mill-perijodu tal-inkapaċità temporanja jew minn perijodu ieħor ta' leave, li tkun intitolata għalih skont din id-dispożizzjoni, wara li jkun għadda l-perijodu ta' sospensjoni, anki jekk is-sena kalendarja korrispondenti tkun diġà għaddiet.

Fil-każ li l-perijodu tal-leave jikkoinċidi ma' inkapaċità temporanja minhabba ċirkustanzi differenti minn daww indikati fil-paragrafu preċedenti, u li jimpedixxi lill-ħaddiem milli jieħdu kompletament jew parzjalment matul is-sena kalendarja li jikkorrispondi magħha, huwa jista' jagħmel hekk wara li l-inkapaċità tiegħu tkun intemmet, iżda ma għandhomx ikunu għaddew iktar minn tmintax-il xahar mit-tmiem tas-sena li fiha kien gie ġġenerat."

16. L-Artikolu 46 tal-ftehim kollettiv tal-grupp ta' imprizi jgħid dan li ġej:

"I. Il-ħaddiem raġel jew mara, wara li jkunu avżaw l-assenza tagħhom u jkunu taw ir-raġunijiet, jistgħu jkunu assenti mix-xogħol filwaqt li jzommu d-dritt tagħhom għal remunerazzjoni, għar-raġunijiet li ġejjin u t-tul indikat:

- A. Ħmistax-il jum tal-kalendarju fil-każ ta' żwieġ, li għandhom jittiehdu fid-data tal-avveniment jew fil-jum immedjatament preċedenti, skont l-għażla tal-ħaddiem raġel jew mara.
- B. Tlett ijiem għat-twelid ta' wild jew għall-mewt, incident jew mard gravi, il-kura fl-isptar ta' membri tal-familja sat-tieni grad ta' qrubija b'konsangwinità jew żwieġ. Fil-każ ta' mewt tal-konjuġi jew ta' wild, dan il-perijodu għandu jiġi estiż għal 5 ijiem. Meta, għal din ir-raġuni, il-ħaddiem raġel jew il-ħaddiem mara jkollhom bżonn imorru f'post ieħor, dan il-perijodu jiżdied b'jum.

- C. Jumejn għal intervent kirurġiku outpatient li jeħtieġ mistrieħ fid-dar ta' membri tal-familja sat-tieni grad ta' qrubija b'konsangwinità jew żwieġ. Meta, għal din ir-raġuni, il-haddiem jew il-haddiem mara jkollhom bżonn imorru f'post ieħor, dan il-perijodu jiżdied b'erbat ijiem.
- D. Jum sabiex jibdel il-post tar-residenza abitwali tiegħu.
- E. Iż-żmien meħtieġ biex jaqdi dmir obbligatorju ta' natura pubblika u personali, inkluż l-eżerċizzju tad-dritt tal-vot attiv.
- F. Sabiex jaqdi funzjonijiet sindakali jew ta' rappreżentanza tal-persunal fit-termini stabbiliti mil-liġi jew minn dan il-ftehim kollettiv.
- G. Għaż-żmien meħtieġ u wara l-ġustifikazzjoni għal dan permezz ta' ċertifikat mediku meta, minhabba marda, il-haddiem raġel mara jkollhom bżonn imorru fi klinika waqt il-hin tax-xogħol tagħhom.
- H. Is-sigħat meħtieġa biex il-haddiema rġiel u nisa jmorru għal eżamijiet fi tmiem l-istudji jew it-taħriġ, meta jkunu qed jistudjaw uffiċjalment jew akkademikament. F'dawn il-każijiet, għandhom jipprovdu l-ġustifikazzjoni amministrattiva li tappoġġja t-talba tagħhom.
- I. Kull sena, il-haddiema rġiel u nisa jistgħu jieħdu, sa tlett ijiem addizzjonali tal-leave kumulabbli wieħed wieħed minn kwalunkwe wieħed mil-leave previst fil-punti A), B) u D) precedenti, jew sa jumejn fil-każ ta' mewt ta' konjuġi jew ta' sieħeb ċivili jew ta' wild jew, ukoll wieħed wieħed, minbarra l-leave previst fil-paragrafu 1), fil-każijiet li ġejjin:
- 1) Jum, jew tmien sigħat kull sena, billi jiġi ġġustifikat iż-żmien użat permezz tal-viża tat-tabib, sabiex jakkumpanja wild ta' inqas minn 16-il sena għal vista medika fil-klinika matul il-hin tax-xogħol tal-haddiem raġel jew mara.
 - 2) fil-każ ta' żwieġ ta' membri tal-familja sat-tieni grad ta' qrubija b'konsangwinità jew żwieġ.
 - 3) Fil-każ ta' eżami tal-liċenzja tas-sewqan u ffirmar ta' atti notarili meħtieġa għax-xiri jew il-bejgħ mill-haddiem ta' residenza, li l-haddiem għandu jwettaq personalment u matul il-hin tax-xogħol tiegħu.

II Għall-finijiet tal-leave, hliet għal-leave previst fil-punt A) ta' dan l-artikolu, il-koppji fi shubija ċivili għandhom l-istess drittijiet, sakemm dawn ikunu debitament irreġistrati fir-registru uffiċjali rilevanti u li l-haddiem raġel jew mara jkollhom ċertifikazzjoni ta' dan, skont ir-rekwiziti fformulati fil-legiżlazzjonijiet applikabbli tal-komunitajiet awtonomi.

III. Il-haddiem raġel jew mara għandhom javżaw kemm jista' jkun malajr lis-superjur immedjat tagħhom sabiex jadotta l-miżuri neċessarji, jagħtihom il-leave rilevanti u jipprezentaw ġustifikazzjoni dwar ir-raġuni allegata sabiex jittiehed il-leave mogħti jew li għandu jingħata.

IV. Għall-finijiet ta' dan l-artikolu, għandu jinftiehem li jkun hemm spostament meta l-haddiem raġel jew mara jkollhom jivvjaġġaw iktar minn 150 km bejn il-post ta' residenza abitwali tagħhom u l-post ta' destinazzjoni."

17. Il-Código Civil (il-Kodiċi Ċivili) jistabbilixxi, minn naħa, fl-Artikolu 4(3) tiegħu li "[i]d-dispożizzjonijiet [ta' dan] il-[k]odiċi japplikaw b'mod supplimentari fl-oqsma rregolati minn liġijiet oħra" u, min-naħa l-oħra, fl-Artikolu 5(2) tiegħu li "[i]l-vaganzi pubbliċi ma humiex esklużi mill-kalkolu skont il-kalendarju tat-termini".

III. Il-fatti tal-kawża prinċipali u d-domandi preliminari

18. Permezz ta' tliet rikorsi separati li kienu ngħaqdu wara deċiżjoni tal-Audiencia Nacional (il-Qorti Nazzjonali, Spanja), tliet organizzazzjonijiet sindakali qegħdin jitolbu lill-qorti tar-rinviju sabiex taqta' li l-leave speċjali mhallas previst fl-Artikolu 46 tal-ftehim kollettiv tal-grupp ta' impriži, bl-eċċezzjoni tal-leave għaż-żwieġ, għandu jittiehed għal perijodu li matulu l-haddiem ikkonċernat għandu jaħdem għall-impriża⁵, kemm f'dak li jirrigwarda l-ewwel jum kif ukoll il-jiem kollha tal-leave. Fir-rigward tal-leave għaż-żwieġ, l-organizzazzjonijiet sindakali qegħdin jitolbu li dan il-leave jibda jum li matulu l-haddiem għandu jaħdem għall-impriża.

19. Il-qorti tar-rinviju tfakkar li l-mistrieħ fil-ġimgħa tal-haddiema u l-leave annwali mhallas huwa rregolat mill-Artikolu 37(1) kif ukoll mill-Artikolu 38 tal-Istatut tal-Haddiema li jittrasponu d-dispożizzjonijiet tad-Direttiva 2003/88, f'kundizzjonijiet li, fil-fehma tagħha, jaqbzu l-perijodi minimi mitluba mid-dritt tal-Unjoni⁶.

20. Hija tippreċiża li l-Artikolu 46 tal-ftehim kollettiv tal-grupp ta' impriži jimplementa, taht kundizzjonijiet iktar ġenerużi, l-Artikolu 37(3) tal-Istatut tal-Haddiema li jirrikonoxxi d-dritt tal-haddiema li jibbenefikaw minn leave speċjali mhallas. Dan il-leave huwa intiż sabiex jissodisfa bżonnijiet speċifiċi ta' haddiema, bħal, b'mod partikolari, it-twelid ta' tarbija, il-kura fl-isptar, l-operazzjoni kirurġika jew il-mewt ta' qarib, kif ukoll it-twetiq ta' funzjonijiet ta' rappreżentanza sindakali, li jseħhu matul l-eżekuzzjoni tal-kuntratt ta' xogħol u jiġġustifikaw li jiġi rrikonoxxut id-dritt tal-haddiema li jassentu ruħhom mix-xogħol filwaqt li jżommu d-dritt tagħhom għal remunerazzjoni.

21. Il-qorti tar-rinviju tirrileva li, f'dan l-Artikolu 46, bħal fl-Artikolu 37 tal-Istatut tal-Haddiema, hemm indikat, għal-leave taż-żwieġ, li t-tul tiegħu huwa kkalkolat f'jiem kalendarji. Ma hemm l-ebda preċiżazzjoni li tikkonċerna l-leave speċjali l-ieħor imhallas jew minn fejn jibda l-leave taż-żwieġ.

22. Il-qorti tar-rinviju żżid li, madankollu, l-Artikolu 5(2) tal-Kodiċi Ċivili, li huwa applikabbli fin-nuqqas ta' dispożizzjonijiet speċjali, jipprovdi li l-kalkolu ċivili tat-termini ma jeskludix il-vaganzi pubbliċi.

23. Hija tikkonstata li, fil-prattika normali tal-grupp ta' impriži, il-jiem ta' leave speċjali mhallas jibdwu fid-data tal-fatt ġeneratur, indipendentement mill-fatt jekk dan ikunx jew le jum tax-xogħol⁷, u jiġu kkalkolati f'jiem kalendarji.

24. Il-qorti tar-rinviju tippreċiża li l-organizzazzjonijiet sindakali jibbażaw ir-rikors tagħhom fuq sentenza tat-13 ta' Frar 2018, Nru 145/2018, tat-Tribunal Supremo (il-Qorti Suprema, Spanja), li ma tikkostitwixxi ġurisprudenza. Din iddeċidiet, fir-rigward tal-leġiżlazzjoni dwar il-leave speċjali mhallas fi ftehim settorjali⁸ li, meta l-fatt ġeneratur tal-leave speċjali mhallas jiġi prodott f'jum mhux ta' xogħol⁹, li miegħu hi assimilata vaganza pubblika, il-bidu tal-leave għandu jiġi pospost għall-ewwel jum ta' xogħol li jmiss.

25. Il-qorti tar-rinviju tenfasizza li ċ-ċaħda tar-rikors tal-organizzazzjonijiet sindakali jkollha l-effett li timponi fuq il-haddiema li jissodisfaw il-bżonnijiet li għalihom il-leave speċjali mhallas huwa previst matul il-perijodi ta' mistrieħ iggarantiti mid-dritt tal-Unjoni.

5 Nippreferi, għall-fini ta' ċarezza f'dawn il-konklużjonijiet, l-espressjonijiet "jiem li l-haddiem għandu jaħdem għall-impriża" jew "jiem mahdumin", li jikkorrispondu mad-definizzjoni mogħtija mill-qorti tar-rinviju tal-espressjoni "jiem utli" li hija tuża.

6 Il-qorti tar-rinviju tindika li "[d]awn iż-żewġ dispożizzjonijiet huma iktar ġenerużi mid-dispożizzjoni tal-Unjoni, peress li l-Artikolu 37(1) jistabbilixxi l-perijodi ta' mistrieħ fil-ġimgħa b'mod ġenerali, għal perijodu minimu kontinwu ta' jum u nofs, u li l-Artikolu 38 jipprovdi li l-leave annwali għandu jkun ta' mill-inqas 30 jum skont il-kalendarju".

7 Mill-osservazzjonijiet tal-grupp ta' impriži jirriżulta li, meta l-fatt ġeneratur iseħh matul perijodu ta' mistrieħ fil-ġimgħa, il-haddiem ma jstax jibbenefika minn leave speċjali mhallas peress li ma jaħdimx.

8 Matul is-seduta ġie ppreċiżat li dan il-ftehim hu differenti minn dak li huwa applikabbli fil-kawża prinċipali.

9 Din hija ġurnata li fiha l-impjegat ma għandux jaħdem.

26. Għaldaqstant, din il-qorti tistaqsi dwar il-portata tal-interpretazzjoni tad-dritt għall-mistrieħ fil-ġimgħa u għal-leave annwali, stabbilit fl-Artikoli 5 u 7 tad-Direttiva 2003/88, li l-għan tiegħu għe ppreċiżat mill-ġurisprudenza tal-Qorti tal-Ġustizzja, jiġifieri li jipproteġi b'mod effikaċi s-sigurtà u s-saħħa tal-haddiema.

27. Il-qorti tar-rinviju tfakkar, f'dan ir-rigward, li l-Qorti tal-Ġustizzja diġà ddeċidiet li leave ggarantit mid-dritt tal-Unjoni ma jistax jaffettwa d-dritt li jittiehed leave ieħor iggarantit b'dan id-dritt u li kull deroga għas-sistema tal-Unjoni fil-qasam tal-organizzazzjoni tal-hin tax-xogħol prevista mid-Direttiva 2003/88 għandha tingħata interpretazzjoni li tillimita l-portata tagħha għal dak li huwa strettament neċessarju sabiex jiġu ssalvagwardjati l-interessi li din id-deroga tippermetti li jiġu protetti.

28. Din il-qorti tirrileva, barra minn hekk, li l-għan tal-leave speċjali mħallas, irregolat mill-Artikolu 37(3) tal-Istatut tal-Haddiema, huwa li jissodisfa l-bżonnijiet tal-haddiema ta' natura personali jew ċivika, li wħud minnhom huma marbuta mal-libertà sindakali jew mar-responsabbiltajiet tal-familja.

29. Għaldaqstant, hija tqis li, jekk waħda mill-htigijiet elenkati fl-Artikolu 37(3) tal-Istatut tal-Haddiema sseħħ matul il-perijodi ta' mistrieħ fil-ġimgħa jew ta' leave annwali, hemm żewġ għanijiet li jidhlu f'xulxin. Jekk jiġi aċċettat li, f'dan il-każ, ma huwiex possibbli li jiġi pospost it-teħid tal-leave speċjali mħallas f'mument ieħor hlief matul il-perijodu ta' mistrieħ, dan jingħieb fix-xejn, peress li l-haddiema jkollhom jiddedikaw il-perijodu ta' mistrieħ fil-ġimgħa jew il-vaganzi tagħhom sabiex isolvu l-problemi kkawżati mill-okkorrenza tal-htieġa li għalih hemm il-leave speċjali mħallas.

30. Għaldaqstant, il-qorti tar-rinviju tiddubita li r-rifjut li jingħata lill-haddiema d-dritt li jieħdu l-leave rregolat mill-Artikolu 37(3) tal-Istatut tal-Haddiema u previst fl-Artikolu 46 tal-ftehim kollettiv tal-grupp ta' impriži, meta l-htieġa li huma jridu jissodisfaw tinqala' fl-istess hin bħall-perijodi minimi ta' mistrieħ fil-ġimgħa u l-jiem ta' leave annwali mħallas previsti mid-Direttiva 2003/88, tikkonformax mal-Artikoli 5 u 7 ta' din id-direttiva. Hija tistaqsi wkoll dwar jekk, f'każ ta' simultanjetà, għandhomx jiġu previsti miżuri sabiex jiġi ggarantit li l-perijodi ta' mistrieħ minimi previsti mill-imsemmija direttiva jkunu effettivament meħuda.

31. F'dawn iċ-ċirkustanzi, l-Audiencia Nacional (il-Qorti Nazzjonali, Spanja) iddeċidiet li tissospendi l-proċedura u li tagħmel lill-Qorti tal-Ġustizzja d-domandi preliminari li ġejjin:

- “1) L-Artikolu 5 tad-Direttiva [2003/88] għandu jiġi interpretat fis-sens li dan jipprekludi leġiżlazzjoni nazzjonali li tippermetti l-koinċidenza tal-mistrieħ fil-ġimgħa mat-teħid tal-leave [speċjali] imħallas sabiex jintlaħqu għanijiet li huma distinti mill-mistrieħ?
- 2) L-Artikolu 7 tad-Direttiva [2003/88] għandu jiġi interpretat fis-sens li dan jipprekludi leġiżlazzjoni nazzjonali li tippermetti l-koinċidenza tal-leave annwali mat-teħid tal-leave [speċjali] imħallas sabiex jintlaħqu għanijiet li huma distinti mill-mistrieħ, mir-rilassament u mir-rikreazzjoni?”

32. L-organizzazzjonijiet sindakali, il-grupp ta' impriži, il-Gvern Spanjol u l-Kummissjoni Ewropea pprezentaw osservazzjonijiet bil-miktub quddiem il-Qorti tal-Ġustizzja. Huma għamlu wkoll sottomissjonijiet orali fis-seduta tas-24 ta' Settembru 2019.

IV. Analizi

33. Permezz taż-żewġ domandi preliminari tagħha, il-qorti tar-rinviju tistaqsi, essenzjalment, lill-Qorti tal-Ġustizzja jekk l-Artikoli 5 u 7 tad-Direttiva 2003/88 għandhomx jiġu interpretati fis-sens li jipprekludu leġiżlazzjonijiet nazzjonali u ftehimiet kollettivi li ma jipprevedux l-ghoti ta' leave speċjali mħallas meta waħda mill-htigijiet li huma jissodisfaw isseħħ matul perijodu ta' mistrieħ fil-ġimgħa jew ta' leave annwali.

34. L-elementi li fuqhom huma bbażati dawn id-domandi jimmeritaw, fil-fehma tiegħi, li jiġu enfasizzati. Fil-fatt, il-qorti tar-rinviju tistaqsi, minn naħa, dwar il-*koincidenza bejn il-perijodi ta' mistrieħ* previsti mid-Direttiva 2003/88 u *tal-avvenimenti tal-hajja personali tal-haddiem* li kienu jiġġustifikaw, skont id-dispożizzjonijiet nazzjonali applikabbli, it-teħid ta' leave speċjali mħallas, jekk dawn sehħew matul il-hin tax-xogħol tiegħu, kif ukoll, min-naħa l-oħra, dwar il-miżuri li għandhom jittieħdu sabiex tiġi ggarantita l-effettività tal-perijodi ta' mistrieħ previsti mid-Direttiva 2003/88¹⁰.

35. Għaldaqstant, jidhirli li huwa neċessarju li jiġi kkjarifikat is-sugġett tad-domandi preliminari qabel ma jiġu spjegati r-risposti li jistgħu jingħataw.

A. Fuq is-sugġett tad-domandi preliminari

36. Il-qorti tar-rinviju timmotiva t-talba tagħha għal deċiżjoni preliminari bir-riskju ta' preġudizzju fuq il-perijodi *minimi*¹¹ ta' mistrieħ iggarantiti mid-dritt tal-Unjoni sa fejn *l-għanijiet* tal-leave speċjali mħallas huma differenti minn dawk tal-leave annwali u tal-mistrieħ fil-gimgha¹². Insostenn tat-talba tagħha, hija tirreferi għall-ġurisprudenza tal-Qorti tal-Ġustizzja dwar is-sovrappożizzjoni tad-drittijiet għal-leave annwali ma', b'mod partikolari, dawk mogħtija fil-każ ta' mard¹³.

37. Madankollu, din l-artikolazzjoni mal-ġurisprudenza tal-Qorti tal-Ġustizzja li tipproteġi d-dritt għal-leave annwali għal kunsiderazzjonijiet relatati mas-saħħa tal-haddiem u mal-kapaċità tiegħu li jahdem, li tirriżulta mis-sempliċi konstatazzjoni mill-qorti tar-rinviju ta' differenza fl-għan tal-leave, għandha, fil-fehma tiegħi, tiġi diskussa.

38. Barra minn hekk, inqis li elementi godda ta' riflessjoni jistgħu jinsiltu mis-sentenza tad-19 ta' Novembru 2019, TSN u AKT¹⁴ li tirrigwarda l-interpretazzjoni tal-Artikolu 7(1) tad-Direttiva 2003/88 fil-preżenza ta' leġislazzjonijiet nazzjonali u ta' ftehimiet kollettivi li jipprevedu l-ghoti ta' jiem ta' leave annwali mħallas li jeċċedi l-perijodu minimu ta' erba' gimghat, filwaqt li jiġi eskluż id-dritt ta' trasferiment kollu jew parti mill-jiem ta' leave addizzjonali fil-każ ta' mard tal-haddiem¹⁵.

39. F'dawn iċ-ċirkustanzi, inqis li huwa neċessarju li jiġi vverifikat jekk il-leave speċjali mħallas jaqax taht il-kamp ta' applikazzjoni tad-Direttiva 2003/88 qabel ma tiġi eżaminata l-kwistjoni dwar jekk il-ġurisprudenza tal-Qorti tal-Ġustizzja, li tislet il-konsegwenzi tad-differenzi fl-għan tad-drittijiet għal-leave, tistax tiġi trasposta għall-każ ta' drittijiet għal-leave speċjali mħallas.

10 Ara l-punti 29 u 30 ta' dawn il-konklużjonijiet. Nirrileva li jekk it-talba għal interpretazzjoni tal-organizzazzjonijiet sindakali hija bbażata fuq deċiżjoni tat- Tribunal supremo (il-Qorti suprema) (ara l-punt 24 ta' dawn il-konklużjonijiet) favur il-*posponiment tal-bidu ta' dan il-leave* fl-ewwel jum ta' xogħol li jmiss meta l-fatt ġeneratur li jiġġustifika l-ghoti jsehh vaganza pubblika jew mhux tax-xogħol, dawn l-organizzazzjonijiet sostnew, b'risposta għad-domandi tal-Qorti tal-Ġustizzja, li l-leave annwali kellu jiġi pospost fil-każ ta' koincidenza ma' ċirkustanzi li jiġġustifikaw l-ghoti ta' leave speċjali mħallas, b'analogija, b'mod partikolari, mas-soluzzjoni adottata fis-sentenza tal-21 ta' Ġunju 2012, ANGED (C-78/11, EU:C:2012:372).

11 Ara, ukoll, is-sentenza tad-19 ta' Novembru 2019, TSN u AKT (C-609/17 u C-610/17, EU:C:2019:981, punti 35 sa 37).

12 F'dan ir-rigward, jista' jittfakkar li l-leġislatur Spanjol stabbilixxa leave speċjali mħallas sabiex jippermetti lill-haddiem *jissodisfa obbligi personali* fl-aħjar kundizzjonijiet. Għalhekk, dan jista' jiġi awtorizzat jinterrompi t-twetiq tax-xogħol tiegħu fil-każ ta' avvenimenti tal-hajja privata jew familjari tiegħu, bħal, b'mod partikolari, iż-żwieġ, it-twelid ta' wild, il-mewt ta' membru tal-familja, l-assistenza medika lil qarib, tibdil tar-residenza u l-eżerċizzju ta' drittijiet u obbligi ta' natura pubblika, bħall-vot jew ir-rappreżentanza tal-haddiema. Il-ftehim kollettiv tal-grupp ta' impriżi, innegozjat fuq din il-bażi legali, speċifika id-*dies a quo* tal-leave taż-żwieġ, wessa' l-portata ta' ċerti drittijiet u ppreveda l-ghoti tagħhom f'ċirkustanzi oħra, bħal li wiehed imur għal eżamijiet akkademici jew ta' sewqan tal-karozzi jew, ukoll, l-iffirmar ta' atti notarili ta' bejgħ jew ta' xiri ta' residenza.

13 Ara l-punt 61 ta' dawn il-konklużjonijiet.

14 C-609/17 u C-610/17, EU:C:2019:981.

15 Ara l-punti 39 u 40 ta' din is-sentenza.

B. Fuq il-kamp ta' applikazzjoni tad-Direttiva 2003/88

40. Jirrizulta, b'mod partikolari, mill-kliem tal-Artikolu 1 tad-Direttiva 2003/88 li din għandha l-għan li tistabbilixxi regoli minimi għall-haddiema kollha fl-Istati Membri b'approssimazzjoni tad-dispożizzjonijiet nazzjonali li jikkonċernaw il-limiti tal-hin tax-xogħol¹⁶, il-perijodi ta' mistrieħ minimi ta' kuljum u fil-ġimgħa, il-leave annwali u protezzjoni supplimentari għall-haddiema ta' biljejl.

41. Din id-direttiva ma tipprovdi dispożizzjonijiet partikolari dwar awtorizzazzjonijiet ta' assenza li jistgħu jingħataw matul il-hin tax-xogħol, mingħajr telf ta' remunerazzjoni, għal raġunijiet oħra li ma humiex dawk relatati mas-sigurtà u mas-saħħa tal-haddiem¹⁷ li huma konnessi mal-akkumulazzjoni ta' perijodi ta' xogħol fis-servizz ta' persuna li timpjega¹⁸.

42. L-Artikolu 15 tad-Direttiva 2003/88 jipprevedi l-possibbiltà għall-Istati Membri li jintroduċu dispożizzjonijiet iktar favorevoli għall-haddiema li jistgħu jiġu pparagunati ma' dawk previsti minn din id-direttiva sabiex tiġi żgurata l-protezzjoni tas-sigurtà u s-saħħa tal-haddiema¹⁹. F'din il-kawża, dan huwa l-każ tad-dritt Spanjol għall-perijodi ta' mistrieħ fil-ġimgħa u l-leave annwali li jaqbeż, skont il-qorti tar-rinviju, il-minimi previsti mid-dritt tal-Unjoni, u mhux għal-leave speċjali mħallas²⁰.

43. Jekk dawn tal-aħħar jiżdiedu mal-leave annwali previst mid-Direttiva 2003/88, dawn huma ta' natura oħra u jsegu għanijiet differenti. Fil-fatt, infakkar li dawn huma *awtorizzazzjonijiet li jinterrompu l-eżekuzzjoni tal-kuntratt ta' xogħol*, ta' tul minn ftit sigħat għal diversi jiem, u li dawn huma intiżi sabiex jiġu kkonċiljati aħjar ir-responsabbiltajiet professjonali tal-haddiem ma' dawk tal-hajja privata jew familjari tiegħu, matul il-jiem li fihom għandu jaħdem għall-impriza.

44. B'hekk, il-haddiem jista' jippretendi dan il-leave speċjali mħallas, fuq talba tiegħu, għal raġunijiet li ma għandhom ebda relazzjoni mal-attività professjonali²¹. Il-paragun tiegħu mar-regoli tad-Direttiva 2003/88 juri b'mod ċar li ma huwiex intiż sabiex jipproteġi s-sigurtà jew l-istat ta' saħħa tal-haddiem fir-rigward tat-twettiq tax-xogħol.

45. Għaldaqstant, nosserva, fl-ewwel lok, li, bl-ghoti ta' leave speċjali mħallas, il-legiżlatur Spanjol ma eżerċita is-setgħa rrikonoxxuta lill-Istati Membri mill-Artikolu 15 tad-Direttiva 2003/88.²²

46. B'hekk, meta stabbilixxa, fuq inizjattiva tiegħu stess, favur il-haddiema drittijiet li jsegu għan differenti minn dak previst minn din id-direttiva, il-legiżlatur Spanjol eżerċita l-kompetenza tiegħu lil hinn mill-qasam irregolat minnha²³.

16 Ara, f'dan ir-rigward, is-sentenza tal-20 ta' Novembru 2018, Sindicatul Familia Constanța *et* (C-147/17, EU:C:2018:926, punt 39).

17 Ara s-sentenza tad-19 ta' Novembru 2019, TSN u AKT (C-609/17 u C-610/17, EU:C:2019:981, punti 34, 47 u 48).

18 Ara s-sentenzi tal-14 ta' Ottubru 2010, Union syndicale Solidaires Isère (C-428/09, EU:C:2010:612, point 37), u tal-4 ta' Ottubru 2018, Dicu (C-12/17, EU:C:2018:799, punt 28).

19 Ara s-sentenzi tal-21 ta' Frar 2018, Matzak (C-518/15, EU:C:2018:82, punti 41 sa 43), kif ukoll tad-19 ta' Novembru 2019, TSN u AKT (C-609/17 u C-610/17, EU:C:2019:981, punt 49 u l-ġurisprudenza ċċitata).

20 Ara l-punt 20 ta' dawn il-konklużjonijiet.

21 Ara n-nota f'qiegħ il-paġna 70 u l-punti 103 sa 107 ta' dawn il-konklużjonijiet.

22 Ara, b'analoġija, is-sentenza tal-10 ta' Lulju 2014, Julián Hernández *et* (C-198/13, EU:C:2014:2055, punti 39, 41, 44 u 45). Sa fejn naf jien, legiżlazzjonijiet nazzjonali analogi, f'diversi livelli, jeżistu fil-Belġju, fil-Bulgarija, fil-Ġermanja, fi Franza, fil-Kroazja, fil-Lussemburgu, f'Malta, fil-Pajjiżi l-Baxxi, fil-Polonja, fil-Portugall, fir-Rumanija, fis-Slovenja, fis-Slovakkja u fil-Finlandja. Nosserva, fir-rigward tas-sistema tad-drittijiet mogħtija, li dan jista' jiddependi mit-tul tal-hin tax-xogħol u mill-kundizzjonijiet ta' implimentazzjoni tal-leave.

23 Barra minn hekk, nosserva li ma huwiex sostnut li l-legiżlazzjoni Spanjola tikkostitwixxi, parzjalment, traspożizzjoni tal-klawżola 7 tal-ftehim qafas irrevodut fuq il-leave parentali, konkluż fit-18 ta' Gunju 2009, li jinsab fl-anness tad-Direttiva tal-Kunsill 2010/18/UE tat-8 ta' Marzu 2010 li timplimenta l-Ftehim Qafas rivedut dwar il-leave tal-ġenituri konkluż minn BUSINESSEUROPE, UEAPME, CEEP u ETUC u li jhassar id-Direttiva 96/34/KE (ĠU 2010, L 68, p. 13), fis-sehħ sal-1 ta' Awwissu 2022, intitolat "Hin frank mix-xogħol abbażi ta' forza maġġuri". Din id-direttiva ser tithassar mit-2 ta' Awwissu 2022 permezz tad-Direttiva (UE) 2019/1158 tal-Parlament Ewropew u tal-Kunsill tal-20 ta' Gunju 2019 dwar il-bilanċ bejn ix-xogħol u l-hajja privata għall-ġenituri u għall-persuni li jindukraw u li thassar id-Direttiva tal-Kunsill 2010/18/UE (ĠU 2019, L 188, p. 79). Il-klawżola 7 ta' dan il-ftehim qafas ser tiġi ssostitwita bl-Artikolu 7 ta' din id-direttiva li essenjalment tirriproduċi l-istess dispożizzjonijiet.

47. F'dan ir-rigward, għandha tittiehed inkunsiderazzjoni l-portata tas-sentenza tat-19 ta' Novembru 2019, TSN u AKT²⁴, dwar id-drittijiet għal-leave annwali mhallas li jeċċedu t-tul minimu ta' erba' gimgħat previst fl-Artikolu 7(1) tad-Direttiva 2003/88. Skont il-Qorti tal-Ġustizzja, dawn id-drittijiet, mogħtija mill-Istati Membri jew mill-imsieħba soċjali, bis-saħħa tal-fakultà prevista fl-Artikolu 15 tad-Direttiva 2003/88²⁵, jew, ukoll, il-kundizzjonijiet ta' trasferiment eventwali tagħhom fil-każ ta' mard li jseħh matul il-leave jaqgħu taħt l-eżerċizzju tal-kompetenza tal-Istati Membri, mingħajr ma jiġu rregolati minn din id-direttiva u mingħajr ma jaqgħu fil-kamp ta' applikazzjoni ta' din tal-aħħar²⁶.

48. Nirrileva li huwa mfakkar b'mod ċar minn din is-sentenza li, meta d-dispożizzjonijiet tad-dritt tal-Unjoni fil-qasam ikkonċernat ma jirregolawx aspekk u ma jimponu ebda obbligu speċifiku fuq l-Istati Membri fir-rigward ta' sitwazzjoni partikolari, dawn jibqgħu liberi li jeżerċitaw il-kompetenza tagħhom.

49. Għaldaqstant, jiena tal-fehma li s-soluzzjoni mogħtija mill-imsemmija sentenza dwar id-dritt għal-leave annwali, preskritt mid-Direttiva 2003/88, tista' tiġi trasposta, permezz ta' raġunament *a fortiori*, peress li d-dispożizzjonijiet inkwistjoni kienu ttiehdu mill-Istati Membri jew mill-imsieħba soċjali f'qasam ieħor differenti minn dak kopert mid-dritt tal-Unjoni.

50. Fit-tieni lok, fir-rigward tal-limitu għall-eżerċizzju mill-Istati Membri tal-kompetenza tagħhom imfakkra mill-Qorti tal-Ġustizzja fis-sentenza tat-19 ta' Novembru 2019, TSN u AKT²⁷, jiġifieri preġudizzju eventwali għall-protezzjoni minima żgurata mill-Artikolu 7 tad-Direttiva 2003/88²⁸, jiena inqis li d-dritt għal-leave speċjali mogħti lill-ħaddiem sabiex tiġi ffaċilitata l-artikolazzjoni bejn il-ħajja privata tiegħu u r-restrizzjonijiet professjonali tiegħu fuq il-hin tax-xogħol tiegħu ma jistax, bħala tali, jippreġudika l-possibbiltà li jeżerċita d-dritt tiegħu għal perijodu ta' mistrieħ fil-gimgħa jew annwali, li huwa l-uniku għan tad-Direttiva 2003/88²⁹. Fil-fatt, fin-nuqqas ta' sitwazzjonijiet konkreti mressqa għall-attenzjoni tal-Qorti tal-Ġustizzja, huwa diffiċli li wiehed jifhem kif, fil-prattika, id-drittijiet għal-leave *addizzjonali*, previsti mil-leġiżlatur nazzjonali, li huma għad-dispożizzjoni tal-ħaddiem *lil hinn mill-kundizzjonijiet minimi previsti mid-Direttiva 2003/88*³⁰, jistgħu jippreġudikaw *id-drittijiet għall-mistrieħ previsti minnha*³¹.

51. Dejjem fuq il-binjarju tas-sentenza tat-19 ta' Novembru 2019, TSN u AKT³², nirrileva wkoll, l-assenza ta' preġudizzju għall-koerenza tad-Direttiva 2003/88 jew għall-għanijiet tagħha³³. F'dan ir-rigward, kieku l-leġiżlatur nazzjonali ma kienx stabbilixxa drittijiet għal-leave speċjali mhallas sabiex il-ħaddiem ikun jista' jiġi awtorizzat li jassenta ruħu, fuq talba tiegħu, meta jiġri avveniment fil-ħajja personali tiegħu matul il-hin tax-xogħol tiegħu, il-kwistjoni tal-effettività tal-leave annwali jew tal-mistrieħ fil-gimgħa, meta dan l-avveniment iseħh, ma tqumx fir-rigward tad-dritt tal-Unjoni.

24 C-609/17 u C-610/17, EU:C:2019:981. Ara l-punt 38 ta' dawn il-konklużjonijiet.

25 Ara l-punti 34 u 35 ta' din is-sentenza.

26 Ara l-punt 52 u l-ġurisprudenza ċċitata f'din is-sentenza.

27 C-609/17 u C-610/17, EU:C:2019:981.

28 Ara l-punti 35 u 51 kif ukoll il-ġurisprudenza ċċitata f'din is-sentenza.

29 Fil-fehma tiegħi, ikun mod ieħor kieku kien impost fuq il-ħaddiem li jiehu leave annwali bħala risposta għal talba għal-leave speċjali mhallas jew jekk it-tul ta' dan il-leave kienx imputabbli fuq dak tal-leave annwali. Ara, ukoll, b'analogija, il-ġurisprudenza ċċitata fil-punt 35 tas-sentenza tat-19 ta' Novembru 2019, TSN u AKT (C-609/17 u C-610/17, EU:C:2019:981), li permezz tagħha l-Qorti tal-Ġustizzja fakkret il-limiti imposti fuq l-Istati Membri sabiex tiġi ggarantita l-effettività tal-perijodu minimu ta' mistrieħ ta' erba' gimgħat.

30 Ara l-punt 42 ta' dawn il-konklużjonijiet.

31 Ara l-punt 71 ta' dawn il-konklużjonijiet.

32 C-609/17 u C-610/17, EU:C:2019:981.

33 Ara l-punt 51 ta' din is-sentenza.

52. Din il-konstatazzjoni turi, fil-fehma tiegħi, il-fatt li, f'dan il-każ, il-preġudizzju fuq l-effettività tal-leave annwali jew tal-mistrieħ fil-ġimgħa huwa possibbli biss jekk wiehed jikkunsidra li kull avveniment li jista' jipprekludi lill-ħaddiem milli jgawdi b'mod shiħ minn perijodu ta' mistrieħ jew ta' rilassament jiġġustifika li l-leave addizzjonali jingħatalu sabiex l-għan tal-leave annwali jkun protett³⁴.

53. Issa, dan ma huwiex l-għan segwit mid-Direttiva 2003/88. Ir-regoli tagħha jirriżultaw mit-tiftix ta' bilanċ ġust bejn il-ħin tax-xogħol u t-tul minimu ta' mistrieħ³⁵, fil-perspettiva tat-tweqqif tal-attività professjonali tal-ħaddiem³⁶. Huma għandhom il-konsegwenza li *jikkonferixxu* biss id-dritt lill-ħaddiem *li jitlob lill-persuna li timpjegah* li timplementa l-perijodi ta' mistrieħ iggarantiti minn din id-direttiva.

54. Barra minn hekk, il-protezzjoni minima ggarantita lill-ħaddiem skont l-Artikoli 5 u 7 tad-Direttiva 2003/88 ma tistax tippreżenta livelli differenti skont l-inizjattivi tal-Istati Membri li jadottaw jew le dispożizzjonijiet speċjali analogi għal dawk applikabbli fi Spanja.

55. Minn dawn il-kunsiderazzjonijiet kollha niddeduċi li d-domandi preliminari ma għandhomx iwasslu lill-Qorti tal-Ġustizzja sabiex tistharreġ il-kundizzjonijiet għas-sussistenza ta' dritt għal-leave speċjali mħallas li huwa rregolat mil-legiżlatur nazzjonali, peress li dan id-dritt huwa mingħajr relazzjoni mal-kapaċità tal-ħaddiem li jwettaq ix-xogħol tiegħu, u li, bħala tali, dan id-dritt ma jistax jippreġudika l-effettività tad-dritt għal perijodu ta' mistrieħ fil-ġimgħa jew tal-leave annwali, iggarantit mid-Direttiva 2003/88, jew l-għan segwit minnha.

56. Għalhekk nipproponi li l-Qorti tal-Ġustizzja tiddeċiedi, prinċipalment, li legiżlazzjonijiet nazzjonali u ftehimiet kollettivi li jipprevedu l-għoti ta' leave speċjali mħallas sabiex il-ħaddiem ikun jista' jassenta ruħu matul il-jiem tax-xogħol sabiex jissodisfa l-obbligi personali jew tal-familja tiegħu ma jaqgħux taħt il-kamp ta' applikazzjoni tad-Direttiva 2003/88.

57. Jekk, madankollu, il-Qorti tal-Ġustizzja ma tikkondividix din l-opinjoni billi tikkunsidra li huwa biżżejjed li jkun allegat *riskju ta' preġudizzju għall-għan* tal-perijodi *minimi* ta' mistrieħ previsti mid-Direttiva 2003/88 mid-dispożizzjonijiet nazzjonali inkwistjoni³⁷ u li dan ir-riskju jista' jiġi eskluż minhabba l-posponiment tal-leave iggarantit minn din id-direttiva³⁸, il-Qorti tal-Ġustizzja għandha, fil-fehma tiegħi, tiddeċiedi dwar il-punt jekk il-ġurisprudenza tagħha fuq id-differenza fil-għan tal-leave, fil-każ ta' sovrappożizzjoni bejniethom, hijiex trasponibbli għal-leave speċjali mħallas.

58. Għalhekk, issa ser nippreżenta l-elementi li għandi l-intenzjoni li nissottometti għall-evalwazzjoni tal-Qorti tal-Ġustizzja. Fin-nuqqas ta' ġurisprudenza dwar każ ta' koinċidenza bejn drittijiet għal-leave u drittijiet għal mistrieħ fil-ġimgħa, ser neżamina dan il-każ wara dak tal-koinċidenza bejn dritt għal-leave speċjali mħallas u leave annwali.

34 Ara l-punti 29 u 71 ta' dawn il-konklużjonijiet.

35 Ara, fuq dan il-punt, espożizzjoni iktar iddettaljata li tidher fil-punti 72 sa 76 ta' dawn il-konklużjonijiet.

36 Sentenza tas-6 ta' Novembru 2018, Bauer u Willmeroth (C-569/16 u C-570/16, EU:C:2018:871, punt 47).

37 Għandha tkun il-qorti tar-rinviju li tivverifika dan.

38 Ara, f'dan ir-rigward, is-sentenza tad-19 ta' Novembru 2019, TSN u AKT (C-609/17 u C-610/17, EU:C:2019:981, punt 39).

C. Fuq l-applikazzjoni tal-ġurisprudenza tal-Qorti tal-Ġustizzja fil-każ ta' koinċidenza bejn żewġ drittijiet għal-leave

59. Il-kwistjoni ta' prinċipju li għandha tiġi deċiża mill-Qorti tal-Ġustizzja hija, fil-fehma tiegħi, dik dwar jekk it-tfittxija tal-għan tal-leave, fil-każ ta' koinċidenza mad-dritt għal-leave annwali, għandhiex tiġi estiża għal-leave speċjali mhallas kif kkunsidratu wkoll il-Qorti tal-Ġustizzja fir-rigward tal-leave ta' konvalexzenza³⁹, bħala leave intiż sabiex itejjeb “is-saħħa tal-ħaddiema”⁴⁰ li jipprekludihom milli jaħdmu. Fi kliem ieħor, għandu jiġi ddeterminat dak li jiġġustifika r-rikors, b'mod ġenerali, għall-kriterju tal-għan tad-drittijiet għal-leave fil-każ ta' sovrappożizzjoni tagħhom fil-kuntest tal-eżekuzzjoni tal-kuntratt ta' xogħol⁴¹.

60. Għalhekk ser infakkar din il-ġurisprudenza fil-linji ġenerali tagħha sabiex jiġi stabbilit il-kriterju prinċipali li jirriżulta minn dan, qabel ma nivverifika jekk din tistax tiġi estiża għad-dritt għal-leave speċjali mhallas.

1. Fuq il-kriterju li jirriżulta mill-ġurisprudenza tal-Qorti tal-Ġustizzja dwar id-differenza fl-iskop tad-drittijiet għal-leave

61. Peress li l-leġiżlatur nazzjonali stabbilixxa l-leave speċjali mhallas addizzjonali f'qasam mhux irregolat mid-dritt tal-Unjoni⁴², għandu jsir riferiment għall-ġurisprudenza tal-Qorti tal-Ġustizzja dwar każ simili, jiġifieri s-sovrappożizzjoni bejn il-leave annwali u l-leave tal-mard⁴³ jew il-leave ta' konvalexzenza⁴⁴, irregolati mid-dritt nazzjonali. Din il-ġurisprudenza twassal sabiex jitfittex l-għan tad-diversi tipi ta' leave li jikkoeżistu.

39 Ara s-sentenza tat-30 ta' Ġunju 2016, Sobczyszyn (C-178/15, EU:C:2016:502, punt 27).

40 Din l-espressjoni hija bbażata fuq is-sentenza tat-30 ta' Ġunju 2016, Sobczyszyn (C-178/15, EU:C:2016:502, punt 30).

41 Għandha, fil-fatt, tiġi enfasizzata l-importanza ta' din il-kundizzjoni dwar l-eżekuzzjoni tax-xogħol li tippermetti li ssir distinzjoni mil-leave parentali. Ara, f'dan ir-rigward, is-sentenza tal-4 ta' Ottubru 2018, Dicu (C-12/17, EU:C:2018:799, punt 35).

42 Bħala tfakkira, għall-kuntrarju, meta żewġ drittijiet huma ggarantiti mid-dritt tal-Unjoni, leave iggarantit mid-dritt tal-Unjoni ma jistax, skont ġurisprudenza stabbilita, jaffettwa dritt ieħor li jittiehed leave ieħor b'għan distint minn tal-ewwel. Ara, b'mod partikolari, is-sentenza tal-4 ta' Ottubru 2018, Dicu (C-12/17, EU:C:2018:799, punt 37 u l-ġurisprudenza ċċitata). Dan il-prinċipju, stabbilit fil-każ ta' koinċidenza bejn leave annwali u leave tal-maternità (ara s-sentenza tat-18 ta' Marzu 2004, Merino Gómez (C-342/01, EU:C:2004:160, punti 33 u 41) ġie estiż fil-każ ta' koinċidenza bejn leave parentali u leave ta' maternità [ara s-sentenzi tal-14 ta' April 2005, Il-Kummissjoni vs Il-Lussemburgu (C-519/03, EU:C:2005:234, punt 33), u tal-20 ta' Settembru 2007, Kiiski (C-116/06, EU:C:2007:536, punti 56 u 57)]. Ma huwiex applikabbli sabiex jiġi deċiż jekk perijodu ta' leave parentali għandux, jew le, jiġi assimilati ma' perijodu ta' xogħol effettiv għall-finijiet tad-determinazzjoni tad-drittijiet għal-leave annwali mhallas (ara s-sentenza tal-4 ta' Ottubru 2018, Dicu (C-12/17, EU:C:2018:799, punti 26 u 37)).

43 Il-Qorti tal-Ġustizzja ddecidiet li, “għall-kuntrarju tad-drittijiet għal-leave ta' maternità jew għal-leave parentali [...] id-dritt għal-leave tal-mard u l-modalitajiet ta' eżerċizzju tal-imsemmi dritt mhumiex, fl-istat attwali tad-dritt [tal-Unjoni], irregolati minn dan tal-aħħar” (sentenza tal-20 ta' Jannar 2009, Schultz-Hoff *et* (C-350/06 u C-520/06, EU:C:2009:18, punt 27)).

Fir-rigward ta' deċizzjonijiet preċedenti relatati ma' każijiet ta' sovrappożizzjoni bejn perjodi ta' leave annwali u leave tal-mard, ara s-sentenza tal-10 ta' Settembru 2009, Vicente Pereda (C-277/08, EU:C:2009:542). F'dan il-każ il-ħaddiem kien fuq leave tal-mard matul il-perjodu ta' leave annwali stabbilit fil-kalendarju tal-vaganzi tal-kumpannija.

Ara wkoll, għal paragon maċ-ċirkustanzi li fuqhom hija bbażata t-tieni domanda preliminari, is-sentenza tal-21 ta' Ġunju 2012, ANGED (C-78/11, EU:C:2012:372), dwar każ ta' inkapaċità għax-xogħol matul il-perjodu ta' leave annwali (punt 24 ta' dik is-sentenza). F'dik l-okkażjoni, il-Qorti tal-Ġustizzja ddikjarat li “li l-mument li fih isseħh l-imsemmija inkapaċità ma hijiex rilevanti” (punt 21).

Ara, ukoll, is-sentenza tad-19 ta' Novembru 2019, TSN u AKT (C-609/17 u C-610/17, EU:C:2019:981), dwar ir-rifjut li jiġi pospost il-perjodu ta' leave annwali mhallas li matulu l-ħaddiem kien marid meta n-nuqqas ta' posponiment ma jkollux l-effett li jnaqqas il-perjodu attwali ta' leave annwali mhallas taht erba' gimghat.

44 Ara s-sentenza tat-30 ta' Ġunju 2016, Sobczyszyn (C-178/15, EU:C:2016:502, punt 29).

62. F'dan ir-rigward, il-Qorti tal-Ġustizzja fakkret b'mod ċar fis-sentenza tat-30 ta' Ġunju 2016, Sobczyszyn⁴⁵, ir-raġunament li għandu jiġi segwit li jibda bit-tfakkira li "l-għan tad-dritt għal-leave annwali mhallas, li huwa intiż li jippermetti lill-haddiem jistrieħ u li jkollu perijodu ta' serħan u ta' delizzji, huwa differenti minn dak tad-dritt għal-leave tal-mard, li huwa intiż li jippermetti lill-haddiem ifiq minn marda"⁴⁶.

63. Dan ir-raġunament isegwi bid-deduzzjoni stabbilita li "[f]id-dawl ta' dawn l-għanijiet differenti taż-żewġ tipi ta' leave, [...] haddiem li jkun bil-leave tal-mard matul perijodu ta' leave annwali stabbilit bil-quddiem għandu d-dritt, fuq talba tiegħu u sabiex ikun jista' jibbenefika effettivament mil-leave annwali tiegħu, li jieħu dan il-leave fi żmien differenti minn dak li jikkoinċidi mal-perijodu ta' leave tal-mard"⁴⁷.

64. Għaldaqstant, skont il-Qorti tal-Ġustizzja, għandu jiġi ddeterminat jekk, fid-dawl tal-għan eventwalment differenti ta' żewġ tipi ta' leave, is-sovrappożizzjoni ta' leave inkwistjoni tistax tipprekludi l-benefiċċju, f'mument ieħor, tal-leave annwali miksub mill-haddiem⁴⁸.

65. Madankollu, huwa biżżejjed li tiġi kkonstatata d-differenza fl-għan tat-tipi ta' leave sabiex jiġi kkunsidrat li, f'kull każ, jistgħu jiġu affettwati d-drittijiet għal-leave annwali miksuba mill-haddiem?

66. Ma jidhirli li dan huwa l-każ, peress li, lil hinn mill-konstatazzjoni tal-finalità speċifika għal kull wieħed minn dawn id-drittijiet għal leave, l-istat ta' saħħa tal-haddiem, li jiġġustifika l-interruzzjoni tal-eżekuzzjoni tal-kuntratt ta' xogħol⁴⁹, jikkostitwixxi l-bażi tal-ġurisprudenza tal-Qorti tal-Ġustizzja, li tipproteġi l-effettività tal-leave annwali⁵⁰ previst mid-Direttiva 2003/88. Dan huwa bbażat fuq diversi prinċipji kostanti.

67. Fl-ewwel lok, il-Qorti tal-Ġustizzja ħadet inkunsiderazzjoni l-għan komuni li tiġi protetta s-saħħa tal-haddiem permezz ta' żewġ tipi ta' leave, wieħed annwali u l-ieħor minhabba mard, li huwa impost fuq min iħaddem fir-rigward kemm tad-Direttiva 2003/88 kif ukoll tal-Konvenzjoni Nru 132 tal-Organizzazzjoni Internazzjonali tax-Xogħol tal-24 ta' Ġunju 1970 dwar il-leave annwali mhallas (riveduta)⁵¹.

45 C-178/15, EU:C:2016:502.

46 Sentenza tat-30 ta' Ġunju 2016, Sobczyszyn (C-178/15, EU:C:2016:502, punt 26). Il-Qorti tal-Ġustizzja tirriferi f'dan il-punt għas-sentenza tal-21 ta' Ġunju 2012, ANGED (C-78/11, EU:C:2012:372, punt 19 u l-ġurisprudenza ċċitata). Il-Qorti tal-Ġustizzja għamlet, għall-ewwel darba, din il-konstatazzjoni fis-sentenza tal-20 ta' Jannar 2009, Schultz-Hoff et (C-350/06 u C-520/06, EU:C:2009:18, punt 25), wara li ddikjaratha f'każ ta' leave tal-maternità, li għandu l-għan, b'mod partikolari, li jipproteġi l-istat tas-saħħa tal-haddiem mara [ara s-sentenzi tat-18 ta' Marzu 2004, Merino Gómez C-342/01, EU:C:2004:160 punt 32], u tal-20 ta' Settembru 2007, Kiiski (C-116/06, EU:C:2007:536, punt 30)]. Ara, wkoll, il-ġurisprudenza ċċitata fil-punt 69 ta' dawn il-konklużjonijiet.

47 Sentenza tat-30 ta' Ġunju 2016, Sobczyszyn (C-178/15, EU:C:2016:502, punt 25). Korsiv miżjud minni. Il-Qorti tal-Ġustizzja tirreferi għas-sentenzi tal-10 ta' Settembru 2009, Vicente Pereda (C-277/08, EU:C:2009:542, punt 22), u tal-21 ta' Ġunju 2012, ANGED (C-78/11, EU:C:2012:372, punt 20).

48 Ara s-sentenza tat-30 ta' Ġunju 2016, Sobczyszyn (C-178/15, EU:C:2016:502, punt 27).

49 Dan il-kriterju jippermetti, b'mod partikolari, li ssir distinzjoni bejn il-leave intiż sabiex jiġi stabbilit mill-ġdid l-istat ta' saħħa tal-haddiem tal-leave parentali, previst mid-dritt tal-Unjoni, li għandu għan speċifiku. Ara, f'dan ir-rigward, is-sentenza tal-4 ta' Ottubru 2018 (C-12/17, EU:C:2018:799 punt 35).

50 Ara s-sentenza tat-30 ta' Ġunju 2016, Sobczyszyn (C-178/15, EU:C:2016:502, punt 26).

51 Ara s-sentenza tal-20 ta' Jannar 2009, Schultz-Hoff et (C-350/06 u C-520/06, EU:C:2009:18, punti 37 u 38). L-Artikolu 5(4) ta' din il-Konvenzjoni jgħid li "[...] l-assenzi mix-xogħol għal raġunijiet indipendenti mir-rieda tal-impjegat ikkonċernat, bhal assenzi minhabba mard, incident jew leave tal-maternità, għandhom jingħaddu fil-perjodu ta' servizz". Minbarra l-fatt li din ir-riferenza għal din id-dispożizzjoni mill-Qorti tal-Ġustizzja kienet meħtieġa sabiex tittratta l-kwistjoni tal-kundizzjonijiet għall-ghoti tad-dritt għal-leave annwali (ara s-sentenza tal-20 ta' Jannar 2009, Schultz-Hoff et (C-350/06 u C-520/06, EU:C:2009:18, punt 41)), huwa interessanti li wieħed jinnota li hija l-limitata għall-avvenimenti li jikkonċernaw il-haddiem, li huwa jgħaddi minnhom, speċjalment f'każ ta' riskji għal saħħtu li jiġġustifikaw, bħala kwistjoni ta' prinċipju, li l-assenza tiegħu ma titnaqqas mill-perijodi ta' xogħol effettiv. Ara, ukoll, is-sentenzi tat-22 ta' Novembru 2011, KHS (C-214/10, EU:C:2011:761, punt 42); tal-4 ta' Ottubru 2018, Dicu (C-12/17, EU:C:2018:799, punt 32), kif ukoll tas-6 ta' Novembru 2018, Bauer u Willmeroth (C-569/16 u C-570/16, EU:C:2018:871, punt 81).

68. Fit-tieni lok, il-Qorti tal-Ġustizzja enfasizzat il-karatteristiċi tal-leave tal-mard, li għandhom bħala konsegwenza li jipprekludu l-effett pożittiv tad-dritt għal-leave annwali mħallas għas-sigurtà u s-saħħa tal-ħaddiem milli jattwa ruhu b'mod sħiħ⁵². Dan jirrigwarda l-inkapaċità għax-xogħol immedjata minhabba l-istat ta' saħħa tal-ħaddiem, tal-eżistenza ta' restrizzjonijiet fiżiċi jew psikiċi marbuta mal-marda⁵³, tal-imprevedibbiltà tal-okkorrenza ta' din l-inkapaċità għax-xogħol, tan-natura indipendenti tar-rieda tal-ħaddiem⁵⁴ u tan-nuqqas ta' sospensjoni tar-relazzjoni ta' xogħol⁵⁵.

69. B'mod konkret, ma hemmx dubju li, f'tali ċirkustanzi, il-ħaddiem marid mhux biss ma huwiex kapaci jaħdem, imma wkoll li "jistrieħ mit-twettiq tal-kompiti imposti fuqu skont il-kuntratt tax-xogħol tiegħu [...] u li jkollu perijodu ta' mistrieħ u ta' rikreazzjoni"⁵⁶, fid-dawl tat-tkomplija futura tal-attività professjonali tiegħu⁵⁷.

70. B'hekk, il-koeżistenza ta' żewġ drittijiet għal leave li huma intizi, esklużivament, li jipproteġu s-sigurtà u s-saħħa tal-ħaddiem permezz ta' obbligu li ma jaħdimx, iġġustifika, fil-fehma tiegħi, li l-Qorti tal-Ġustizzja tikkunsidra li dawn jiġu eżerċitati indipendentement minn xulxin.

71. Fit-tielet lok, il-Qorti tal-Ġustizzja ddeduċiet li l-leave annwali kellu jiġi pospost sabiex il-ħaddiem ikun jista' "jibbenefika effettivament"⁵⁸ mil-leave annwali. F'dan ir-rigward, jidhirli li huwa opportun li jiġi ppreċiżat is-sens ta' din l-espressjoni minhabba l-ġustifikazzjonijiet tad-deċiżjoni tar-rinvju⁵⁹. Fil-fatt, dawn jagħtu lok għall-idea li, matul il-perijodu ta' mistrieħ, il-ħaddiem għandu jistrieħ b'mod obbligatorju⁶⁰.

72. Madankollu, tali interpretazzjoni ma tistax tiġi dedotta mid-dispożizzjonijiet tad-Direttiva 2003/88, minn naħa, minhabba d-definizzjonijiet ta' "perjodu ta' serħan" u ta' "serħan adegwat" li jinsabu fl-Artikolu 2 ta' din id-direttiva, moqri fid-dawl tal-premessa 5 tagħha. F'dan ir-rigward, il-Qorti tal-Ġustizzja ppreċiżat li l-kunċetti ta' "hin tax-xogħol" u "perjodu ta' serħan" jeskludu lil xulxin⁶¹.

73. Min-naħa l-oħra, għandu jifakkar li l-Artikolu 7(2) tad-Direttiva 2003/88 huwa intiz, b'mod partikolari, sabiex jiżgura li l-ħaddiem ikun jista' jibbenefika minn *mistrieħ effettiv*, bl-intenzjoni ta' protezzjoni effettiva tas-sigurtà tiegħu u tas-saħħa tiegħu billi jipprovdi li l-perijodu minimu ta' leave annwali ma jistax jiġi ssostitwit b'kumpens finanzjarju, hlief f'każ ta' tmiem tar-relazzjoni ta' xogħol.

74. Għaldaqstant, sabiex tiġi ggarantita l-effettività tad-dritt għal-leave previst minn din id-direttiva, huwa biżżejjed li l-miżuri adottati mill-Istati Membri⁶² jiġu implementati mill-persuna li timpjega⁶³. Konkretament, hija biss il-possibbiltà offruta lill-ħaddiem li jassenta ruhu mix-xogħol għal perijodu ta' leave annwali li hija protetta meta, minhabba raġunijiet indipendenti mir-rieda tiegħu, huwa ma jkunx jista' jeżerċitaha⁶⁴.

52 Ara s-sentenza tat-22 ta' Novembru 2011, KHS (C-214/10, EU:C:2011:761, punt 32).

53 Ara s-sentenza tal-4 ta' Ottubru 2018, Dicu (C-12/17, EU:C:2018:799, punt 33, *a contrario*).

54 Ara s-sentenza tal-4 ta' Ottubru 2018, Dicu (C-12/17, EU:C:2018:799, punt 32 u l-ġurisprudenza ċċitata).

55 Ara s-sentenza tal-4 ta' Ottubru 2018, Dicu (C-12/17, EU:C:2018:799, punt 35, *a contrario*).

56 Sentenza tas-6 ta' Novembru 2018, Bauer u Willmeroth (C-569/16 u C-570/16, EU:C:2018:871, punt 41 u l-ġurisprudenza ċċitata).

57 Ara s-sentenza tas-6 ta' Novembru 2018, Bauer u Willmeroth (C-569/16 u C-570/16, EU:C:2018:871, punt 47). Ara, ukoll, il-punt 62 ta' dawn il-konklużjonijiet.

58 Ara l-punt 63 ta' dawn il-konklużjonijiet.

59 Ara l-punti 29 u 52 ta' dawn il-konklużjonijiet.

60 Ara, ukoll, il-punt 83 ta' dawn il-konklużjonijiet.

61 Ara s-sentenza tal-21 ta' Frar 2018, Matzak (C-518/15, EU:C:2018:82, punt 55 u l-ġurisprudenza ċċitata).

62 F'dan ir-rigward, għandu jifakkar li l-kostituzzjoni stess tad-drittijiet għal-leave tirriżulta mid-dritt tal-Unjoni (ara s-sentenza tal-20 ta' Jannar 2009, Schultz-Hoff *et* (C-350/06 u C-520/06, EU:C:2009:18, punt 28)) u li l-kundizzjonijiet ta' eżerċizzju u ta' implimentazzjoni ta' dawn id-drittijiet jithallew għall-evalwazzjoni tal-Istati Membri, fil-limiti tal-protezzjoni minima żgurata mid-dispożizzjonijiet tad-dritt tal-Unjoni (ara s-sentenza tad-19 ta' Novembru 2019, TSN u AKT (C-609/17 u C-610/17, EU:C:2019:981, punt 35)).

63 Ara s-sentenza tad-29 ta' Novembru 2017, King (C-214/16, EU:C:2017:914, punt 63).

64 Ara s-sentenza tad-29 ta' Novembru 2017, King (C-214/16, EU:C:2017:914, punt 49).

75. F'dan ir-rigward, jista' jinsilet ukoll argument mill-fatt li d-dritt miksub minn haddiem għal leave annwali għandu bħala konsegwenza li, f'każ ta' tmiem tar-relazzjoni ta' xogħol, ikun dovut kumpens finanzjarju sabiex ma tiġix ippreġudikata s-sustanza stess ta' dan id-dritt⁶⁵. Għalhekk, il-ħlas ta' kumpens finanzjarju meta l-haddiem ma setax jibbenefika minn din il-possibbiltà⁶⁶ jikkonferma li ma huwiex meħtieġ li jiġi mistharreġ jekk il-mistrieħ kienx *effettiv fis-sens li huwa pproduċa realment effetti benefiċi*, jew, fi kliem ieħor, jekk il-haddiem verament straħx jew irrilassax matul il-perijodu ta' leave annwali.

76. Huwa biżżejjed li l-haddiem ma jkunx ġie suġġett, *fir-rigward tal-persuna li timpjegah*, għal ebda obbligu li jista' jipprekludih milli jiddedika ruħu, b'mod liberu u mingħajr interruzzjoni, għall-interessi tiegħu⁶⁷.

77. Huwa fid-dawl ta' dawn il-kunsiderazzjonijiet li għandi l-intenzjoni li neżamina l-kwistjoni tal-estensjoni ta' din il-ġurisprudenza għad-dritt għal-leave speċjali mħallas fil-każ ta' sovrappożizzjoni mal-leave annwali.

2. *Fuq l-estensjoni tal-ġurisprudenza relatata mad-differenza fl-għan tat-tipi ta' leave f'każ ta' ċirkustanzi li jiġġustifikaw l-għoti ta' leave speċjali mħallas*

78. Għandu, mill-ġdid, jittfakkar, qabel kollox, li l-għan ġenerali tal-leave speċjali mħallas huwa dak li jiffavorixxi l-konċiljazzjoni bejn il-hajja professjonali u ċ-ċirkustanzi tal-hajja privata jew pubblika, li jseħhu matul il-hin tax-xogħol.

79. Dan il-leave ma jistax jiġi assimilat ma' dak mogħti minhabba mard minhabba f'ċirkustanzi li jiġġustifikaw l-għoti tiegħu. Fil-fatt, bl-eċċezzjoni tal-konsultazzjonijiet mediċi⁶⁸, l-avvenimenti li jippermettu lill-haddiem li jibbenefika minnhom ma għandhomx relazzjoni diretta mal-istat ta' saħha tiegħu.

80. Sussegwentement, il-kapaċità li jaħdem tal-haddiem, evidentement, ma hijiex affettwata, peress li l-leave speċjali mħallas kien ġie preċiżament stabbilit sabiex dan ikun jista' jinterrompi l-eżekuzzjoni tal-kuntratt ta' xogħol tiegħu.

81. Fl-aħħar nett, il-haddiem "jista' jkun assenti"⁶⁹ għal diversi ċirkustanzi skont livell ta' urġenza jew ta' prevedibbiltà varjabbli⁷⁰ għal raġunijiet li huwa jevalwa l-importanza tagħhom u l-effetti fil-hajja privata tiegħu, b'differenza mil-leave tal-mard⁷¹.

65 Ara s-sentenza tas-6 ta' Novembru 2018, Bauer u Willmeroth (C-569/16 u C-570/16, EU:C:2018:871, punt 49).

66 Ara s-sentenza tad-29 ta' Novembru 2017, King (C-214/16, EU:C:2017:914, punt 52).

67 Ara s-sentenza tal-9 ta' Settembru 2003, Jaeger (C-151/02, EU:C:2003:437, punt 94).

68 Dan jirrigwarda l-leave stipulat fl-Artikolu 46(I)(G) tal-ftehim kollettiv tal-grupp ta' impriži. Dan jippermetti lill-haddiem li jiddisponi minn "hin indispensabbli" sabiex "[imur] fi klinika waqt il-hin tax-xogħol [tiegħu]". Nirrileva li din il-kundizzjoni marbuta mal-hin tax-xogħol għandha tittfakkar mill-ġdid f'din id-dispożizzjoni, u dan iwassalni sabiex neskludiha mill-analiżi tiegħi.

69 Din l-espressjoni hija dik li tinsab fid-dispożizzjonijiet nazzjonali inkwistjoni.

70 Fil-prattika, fil-parti l-kbira tal-każijiet, ir-riskju ta' preġudizzju għall-perijodu minimu ta' leave annwali għandu jkun limitat hafna, fid-dawl ta' ċ-ċirkustanzi inkwistjoni jew tat-tul tal-awtorizzazzjoni li wiehed jassenti ruħu jew ukoll tal-organizzazzjoni tax-xogħol, pereżempju, f'perijodi fissi jew varjabbli, li jiġu evalwati każ b'każ mill-qorti nazzjonali.

Għalhekk, fil-fehma tiegħi, għandhom jiġu distinti ċ-ċirkustanzi imprevedibbli u dawk li huma, fil-prinċipju, prevedibbli, bħaż-żwieġ, il-bidla ta' residenza ara s-sentenza tal-20 ta' Settembru 2007, Kiiski (C-116/06, EU:C:2007:536, punti 41 u 42), l-elezzjonijiet, l-eżerċizzju ta' assoċjazzjoni sindakali, il-partecipazzjoni f'attività ġudizzjarja, li fir-rigward tagħhom il-haddiem għandu jkun jista' jorganizza ruħu, jew billi jagħzel il-perijodu tal-leave annwali, jew billi jitlob il-posponiment tiegħu jekk id-dritt applikabbli u l-organizzazzjoni tax-xogħol jippermettu dan (ara, fuq dan l-aħħar punt, bħala eżempju, is-sentenza tal-10 ta' Settembru 2009, Vicente Pereda (C-277/08, EU:C:2009:542, punt 11)).

71 Il-leave tal-mard huwa impost fuq il-persuna li timpjega (ara s-sentenza tad-29 ta' Novembru 2017, King (C-214/16, EU:C:2017:914, punt 61)), għar-raġuni li huwa marbut mal-inkapaċità għax-xogħol tal-haddiem, ikkonstatat minn terz ikkwalifikat sabiex jordna din l-interruzzjoni tax-xogħol (ara s-sentenza tal-20 ta' Jannar 2009, Schultz-Hoff et (C-350/06 u C-520/06, EU:C:2009:18, punt 41)).

82. Għaldaqstant, peress li ebda waħda mir-raġunijiet għall-ġhoti ta' leave speċjali mhallas ma għandha relazzjoni mal-kapaċità ta' haddiem li jaħdem ikkonċernat, ma jidher li huwa fondat li tiġi estiża l-ġurisprudenza tal-Qorti tal-Ġustizzja dwar il-konsegwenzi tal-għan doppju tal-leave, fid-dawl tad-Direttiva 2003/88.

83. Hija biss idea estiża tal-għan tal-leave, permezz tar-riċerka tan-nuqqas ta' ostakolu għal perijodu għall-mistrieħ u ta' perijodu ta' rilassament u rikreazzjoni⁷², li tista' tiġi ġustifika soluzzjoni opposta. Din twassal sabiex jittieħdu inkunsiderazzjoni, pereżempju, l-avvenimenti serji tal-ħajja personali, bħall-mewt jew il-kura fl-isptar ta' qarib, li huma wkoll imprevedibbli daqs kemm huwa l-mard li jsofri haddiem, kif ukoll il-konsegwenzi tagħhom fir-rigward tal-għan tad-dritt għal-leave annwali.

84. Fil-fatt, f'każ bħal dan, kif ġie invokat mill-organizzazzjonijiet sindakali fil-kawża prinċipali, il-haddiem huwa suġġett għal restrizzjonijiet psikoloġiċi, jew fiżiċi, analogi għal dawk li jistgħu jiġu kkawżati minn marda li jiġi ġustifikaw li, għas-sigurtà jew is-saħħa tal-haddiem, it-tweqqif tax-xogħol tiegħu jiġi interrott għal diversi jiem permezz tal-ġhoti ta' leave speċjali mhallas. Bl-istess mod, peress li l-għan aħħari ta' ċertu leave minn dan huwa li jippermetti lill-haddiem li jwettaq passi materjali ġustifikati mill-avveniment li seħh, l-għan tal-perijodu ta' leave annwali, li huwa li jistrieħ u li jkollu perijodu ta' rilassament, ma jkunx protett, jekk il-leave speċjali mhallas jingħata biss matul il-hin tax-xogħol.

85. Madankollu, kif diġà esponejt, fir-rigward tad-Direttiva 2003/88, tali interpretazzjoni ma jidher li hija fondata⁷³. Barra minn hekk, din ikollha l-effett, fil-prattika, li tevalwa każ b'każ jekk, skont iċ-ċirkustanzi, il-haddiem kienx fil-pożizzjoni *realment* li jistrieħ jew li jirrilassa ruħu, filwaqt li l-uniku rekwiżit ibbażat fuq din id-direttiva huwa li l-haddiem ma jkun suġġett matul il-perijodu ta' leave annwali għal ebda obbligu fir-rigward tal-persuna li timpjegah.

86. Minn issa, huwa possibbli li jintlemhu l-inkonvenjenzi ta' tali arumentazzjoni, li barra minn hekk tiddependi fuq l-evalwazzjoni personali ta' kull haddiem. Pereżempju, jekk dan jiehu ħsieb il-ġenitur jew il-wild morda tiegħu matul il-leave annwali tiegħu, b'din l-għażla, li tiġi eżerċitata b'mod liberu, hija neċessarjament ta' natura li tippregudika l-benefiċċju ta' dan tal-aħħar? U, b'mod iktar ġenerali, jekk il-haddiem jagħzel li ma jistrieħx għal diversi raġunijiet, liema konsegwenzi għandhom jinsiltu minn din l-għażla?

87. B'hekk, li wiehed jikkunsidra li tiġi estiża l-ġurisprudenza tal-Qorti tal-Ġustizzja, fuq il-bażi biss tal-konstatazzjoni tad-differenza tal-għan tal-leave, għal ċirkustanzi li ma għandhomx relazzjoni mal-kapaċità ta' xogħol tal-persuna kkonċernata, ippregudikata direttament minn marda, ma jidher li huwa ġustifikat la fid-dawl tad-dispożizzjonijiet tad-Direttiva 2003/88, kif interpretati mill-Qorti tal-Ġustizzja, u lanqas fuq l-evalwazzjoni ta' opportunità fl-applikazzjoni tagħha.

88. Barra minn hekk, għandu jiġi kkalkolat ukoll l-effett dissważiv li jista' jkollha d-deċiżjoni tal-Qorti tal-Ġustizzja fir-rigward tal-għażla tal-Istati Membri kif ukoll, jekk ikun il-każ, tal-imsieħba soċjali li jagħtu drittijiet iktar favorevoli għall-haddiem⁷⁴.

⁷² Ara l-punt 69 ta' dawn il-konkluzjonijiet.

⁷³ Ara l-punti 50 kif ukoll 71 *et seq* ta' dawn il-konkluzjonijiet.

⁷⁴ F'dan ir-rigward, għandu jifakkar li, f'diversi Stati Membri, ġew adottati dispożizzjonijiet analogi għal dawk inkwistjoni fil-kawża prinċipali, ara n-nota ta' qiegħ il-paġna 22 ta' dawn il-konkluzjonijiet.

89. Jiena tal-opinjoni li dawn l-inizjattivi setgħu ttieħdu inkunsiderazzjoni fi tliet fatturi, jiġifieri, fl-ewwel lok, l-għan, ċertament, segwit fil-qasam tal-politika soċjali, imma li ma jaqax fil-qasam tal-protezzjoni tas-sigurtà u tas-saħħa tal-haddiem irregolat mid-Direttiva 2003/88, fit-tieni lok, il-kundizzjonijiet tal-organizzazzjoni tal-hin tax-xogħol, meħuda flimkien, bħat-tul tal-hin tax-xogħol u l-qbiż tal-perijodi minimi ta' mistrieħ previsti minn din id-direttiva⁷⁵ u, fit-tielet lok, is-sehem tan-negozjati kollettivi.

90. F'dan ir-rigward, għal dak li jolqot lill-imsieħba soċjali, il-Qorti tal-Ġustizzja rrilevat li dawn huma attenti sabiex jiġi ddefinit bilanċ bejn l-interessi rispettivi tagħhom meta huma jeżerċitaw id-dritt fundamentali tagħhom għan-negozjati kollettivi rrikonoxxut fl-Artikolu 28 tal-Karta tad-Drittijiet Fundamentali tal-Unjoni Ewropea (iktar' il quddiem il-“Karta”)⁷⁶.

91. Għaldaqstant, inqis li d-determinazzjoni tal-modalitajiet konkreti tal-implimentazzjoni ta' leave speċjali mhallas mingħajr relazzjoni mal-istat ta' saħħa tal-haddiem tgħaddi minn interpretazzjoni tad-dispożizzjonijiet nazzjonali biss mill-awtoritajiet kompetenti sabiex id-drittijiet għal leave speċjali mhallas ma jkunux nieqsa mis-sustanza tagħhom⁷⁷.

92. Għaldaqstant, sussidjarjament, nipproponi lill-Qorti tal-Ġustizzja tiddeċiedi li l-Artikolu 7 tad-Direttiva 2003/88 ma jipprekludix leġislazzjoni nazzjonali u ftehimiet kollettivi li ma jipprevedux l-għoti ta' leave speċjali mhallas meta ċ-ċirkustanzi li jiġġustifikaw il-benefiċċju tagħhom isehħu matul il-jiem mhux maħduma.

D. Fuq il-każ ta' sovrappożizzjoni tad-dritt għall-mistrieħ fil-ġimgha bil-leave speċjali mhallas

93. Fir-rigward tad-dritt għall-mistrieħ fil-ġimgha, infakkar li l-Qorti tal-Ġustizzja għad ma kellhiex l-okkażjoni li tiddeċiedi dwar il-każ tal-koinċidenza ta' dan id-dritt ma' drittijiet għal-leave.

94. Għaldaqstant, ser nesponi, minn naħa, il-prinċipji applikabbli għall-implimentazzjoni tal-perijodi ta' mistrieħ fil-ġimgha. Min-naħa l-oħra, ser nenfasizza l-ispeċifikitajiet tas-sistema ta' dan il-mistrieħ li, fil-fehma tiegħi, jippermettu lill-Qorti tal-Ġustizzja tiddeċiedi li, fil-każ ta' koinċidenza bejn dan il-mistrieħ u avveniment li kien jiġġustifika l-għoti ta' leave speċjali mhallas, jekk ikun sehħ waqt il-hin tax-xogħol, il-haddiem ma jistax jinvoka l-benefiċċju tiegħu.

⁷⁵ Ara n-nota ta' qiegħ il-paġna 22 ta' dawn il-konklużjonijiet.

⁷⁶ Sentenza tad-19 ta' Settembru 2018, Bedi (C-312/17, EU:C:2018:734, punt 68 u l-ġurisprudenza ċitata).

⁷⁷ Il-qorti nazzjonali tista', fil-fatt, tiehu inkunsiderazzjoni d-diversità tal-ghanijiet ta' leave speċjali, ta' sitwazzjonijiet ta' haddiema u ta' organizzazzjoni tax-xogħol fuq firxa ta' hinijiet fissi jew varjabbli, tiffissa l-punt ta' tluq xieraq ta' dan il-leave jew il-posponiment tagħhom, meta, b'mod partikolari, il-fatt ġeneratur isehħ waqt perijodu li matulu l-haddiem ma għandux jahdem u ma tippermettilux jaffaċċja l-obbligi marbuta ma' avveniment imprevedibbli tal-hajja personali tiegħu, bħal, pereżempju, it-twetiq ta' formalitajiet b'mod obligatorju matul gurnata ta' ftuh ta' servizzi, fil-każ ta' mewt. Ara, f'dan ir-rigward, għal dak li jikkonċerna deċizzjonijiet nazzjonali, is-sentenza tat-16 ta' Diċembru 1998, Awla Soċjali tal-Cour de cassation (il-Qorti tal-Kassazzjoni, Franza), Nru 96–43.323 (skont il-Cour de cassation (il-Qorti tal-Kassazzjoni, Franza), il-jum ta' assenza awtorizzata ma għandux neċessarjament jittiehed fil-jum tal-avveniment li jiġġustifikaw, iżda għandu jittiehed matul “*perijodu raġonevoli*” li matulu jingħata l-jum: leave għaž-żwieġ ta' wild meħud lejliet l-avveniment. Din is-soluzzjoni tapplika għal kull leave għal avvenimenti familjari). Ara wkoll, esklużivament f'każ ta' mewt, b'analogija mas-sentenza tat-12 ta' Diċembru 2001, tal-Corte suprema di cassazione, Sezioni Unite (il-Qorti tal-Kassazzjoni, Awli magħquda, l-Italja), Nru 14020/2001, dwar każ ta' sovrappożizzjoni bejn leave tal-mard u leave annwali, deċizzjoni tat-23 ta' April 2003, tat-Tribunale di Milano, Sezione lavoro (il-Qorti ta' Milano, Sezzjoni Industrijali, l-Italja), Nru 1167/2003, skont liema luttu matul il-leave annwali tal-haddiem jiġġustifika s-sospensjoni ta' dan. Fl-istess sens, it-Tribunale amministrativo regionale per l'Abruzzo, Sezione staccata di Pescara (il-Qorti Amministrattiva Reġjonali għall-Abruzzo, Awla Separata ta' Pescara, l-Italja), fis-sentenza tagħha tal-11 ta' Mejju 2007, Nru 532/2007, ordnat il-konverżjoni tal-ġranet ta' leave annwali fi ġranet ta' assenza għal luttu. Għall-kuntrarju, aras-sentenza tat-8 ta' Diċembru 2016, Awla Soċjali tal-Cour de cassation (Franza), Nru 13–27.913 (bulletin 2016, V Nru 243), fejn ikkritikat sentenza li kienet ippermettiet lil għalliem, li kellu mandat ta' rappreżentant tal-persunal, irkupru ta' krediti ta' sigħat matul il-vaganzi skolastiċi. Lanqas ma jista' jikseb posponiment tad-drittijiet tiegħu għal leave mhallas. Bl-istess mod, sa fejn naf jien, fil-Ġermanja jew anki fil-Polonja, ebda deċizzjoni ma ngħatat li tistabbilixxi l-prinċipju li l-haddiem jista' jibbenefika mill-awtorizzazzjoni legali li jkun assenti unikament jekk ikollu jahdem għall-impriza.

1. Fuq il-prinċipji applikabbli għall-perijodi ta' mistrieħ fil-gimgha

95. Fl-Artikolu 2(2) tad-Direttiva 2003/88, il-“perijodu ta' serħan” huwa ddefinit mingħajr distinzjoni skont jekk dan il-mistrieħ huwiex ta' kuljum, fil-gimgha jew annwali.

96. Minn ġurisprudenza stabbilita tal-Qorti tal-Ġustizzja jirriżulta li l-prinċipji applikabbli fil-qasam ta' mistrieħ fil-gimgha huma, essenzjalment, analogi ma' dawk dwar il-leave annwali.

97. Fil-fatt, l-ewwel nett, id-dritt ta' kull haddiem għal limitazzjoni tat-tul massimu tax-xogħol u għal perijodi ta' mistrieħ ta' kuljum u fil-gimgha “jikkostitwixxi mhux biss regola tad-dritt soċjali tal-Unjoni ta' importanza partikolari, iżda huwa wkoll espressament stipulat fl-Artikolu 31(2) tal-Karta, li huwa rrikonoxxut mill-Artikolu 6(1) TUE bħala li għandu l-istess saħħa legali bħat-Trattati”⁷⁸.

98. It-tieni nett, l-armonizzazzjoni fil-livell tal-Unjoni fir-rigward tal-organizzazzjoni tal-ħin tax-xogħol “hija intiża sabiex tiggarantixxi protezzjoni aħjar tas-sigurtà u s-saħħa tal-haddiem, billi tiżgura li dawn jibbenefikaw minn perijodi minimi ta' mistrieħ – partikolarment fil-ġurnata u fil-gimgha – kif ukoll minn perijodi ta' pawża xierqa u billi tipprovi limitu massimu għat-tul ta' xogħol ta' kull ġimgha”⁷⁹.

99. It-tielet nett, sabiex tiġi ggarantita l-effettività sħiħa tad-Direttiva 2003/88, huwa importanti għalhekk li l-Istati Membri jiggarantixxu l-osservanza ta' dawn il-perijodi minimi ta' mistrieħ u jipprekludu kull qbiż tal-ħin massimu ta' xogħol fil-gimgha⁸⁰.

100. Fir-raba' lok, fid-dawl tal-għan essenzjali ta' din id-direttiva, li hija li tiggarantixxi protezzjoni effettiva tal-kundizzjonijiet tal-ħajja u tax-xogħol tal-haddiema kif ukoll protezzjoni aħjar ta' sigurtà u tas-saħħa, l-Istati Membri għandhom jiggarantixxu li l-effett utli ta' dawn id-drittijiet jiġi żgurat b'mod sħiħ, billi jkun jistgħu jibbenefikaw effettivament mill-perijodi minimi ta' mistrieħ ta' kuljum u fil-gimgha u bil-limitu massimu tal-ħin medju ta' xogħol fil-gimgha previsti mill-imsemmija direttiva⁸¹.

101. Il-ħames nett, il-modalitajiet iddefiniti mill-Istati Membri sabiex jiżguraw l-implementazzjoni tad-dispożizzjonijiet tad-Direttiva 2003/88 ma għandhomx ikunu jistgħu jcahħdu mis-sustanza tagħhom id-drittijiet stabbiliti fl-Artikolu 31(2) tal-Karta u fl-Artikoli 3 u 5 kif ukoll fl-Artikolu 6(b) ta' din id-direttiva⁸².

2. Fuq l-ispeċifità tas-sistema tal-mistrieħ fil-gimgha

102. Jiena tal-fehma li, fil-każ ta' sovrappożizzjoni bejn leave u perijodu ta' mistrieħ fil-gimgha, l-ispeċifità tas-sistema ta' dan il-mistrieħ u l-paragun ma' dak tal-leave annwali għandhom iwasslu lill-Qorti tal-Ġustizzja sabiex tagħti preferenza lil metodu ta' raġunament differenti minn dak li hija adottat għal leave annwali u li hu bbażat fuq il-konstatazzjoni ta' differenza tal-għan tal-leave inkwistjoni.

103. L-ewwel nett, mill-interpretazzjoni tal-Qorti tal-Ġustizzja tal-Artikolu 5 tad-Direttiva 2003/88 jirriżulta li l-perijodu minimu ta' mistrieħ fil-gimgha mingħajr interruzzjoni ta' erbgħa u għoxrin siegħa, marbut ma' perijodu ta' xogħol ta' tul massimu ta' tmienja u erbgħin siegħa, għandu jingħata f'kull perijodu ta' sebat ijiem, mingħajr ma jkun meħtieġ li dan il-perijodu minimu jingħata mhux iktar tard mill-jum ta' wara perijodu ta' sitt ijiem ta' xogħol konsekuttivi⁸³. It-tul tal-ħin ta' mistrieħ

78 Sentenza tal-14 ta' Mejju 2019, CCOO (C-55/18, EU:C:2019:402, punt 30 u l-ġurisprudenza ċċitata).

79 Sentenza tal-14 ta' Mejju 2019, CCOO (C-55/18, EU:C:2019:402, punt 37 u l-ġurisprudenza ċċitata).

80 Ara s-sentenza tal-14 ta' Mejju 2019, CCOO (C-55/18, EU:C:2019:402, punt 40 u l-ġurisprudenza ċċitata).

81 Ara s-sentenza tal-14 ta' Mejju 2019, CCOO (C-55/18, EU:C:2019:402, punt 42 u l-ġurisprudenza ċċitata).

82 Ara s-sentenza tal-14 ta' Mejju 2019, CCOO (C-55/18, EU:C:2019:402, punt 43 u l-ġurisprudenza ċċitata).

83 Ara s-sentenza tad-9 ta' Novembru 2017, Maio Marques da Rosa (C-306/16, EU:C:2017:844, punt 51).

huwa għalhekk ikkorrelat strettament mal-*hin* tax-xogħol fuq perijodi ta' riferiment stabbiliti liberament mill-Istati Membri skont il-metodu tal-għażla tagħhom, sakemm l-għanijiet imfittxija minn din id-direttiva jigu osservati⁸⁴. Huwa għandu jibbenefika f'kull ċirkustanza mill-protezzjoni prevista fid-Direttiva 2003/88 dwar il-mistrieħ ta' kuljum u t-tul massimu ta' xogħol fil-*gimgha*⁸⁵.

104. It-tieni nett, l-*għan* ta' dan il-perijodu ta' mistrieħ huwa, b'mod partikolari, dak li titneħħa l-*għajja* akkumulata permezz tat-twettiq tax-xogħol b'limitu massimu relatat ġeneralment mal-*gimgha*⁸⁶. Din hija r-raġuni għalfejn, il-perijodi ta' mistrieħ għandhom, fil-prinċipju, jigu wara immedjatament il-*hin* ta' xogħol li huma suppost jikkompensaw⁸⁷ u "għandu, bħala regola ġenerali, ikun previst li perijodu ta' xogħol jalterna b'mod regolari ma' perijodu ta' mistrieħ"⁸⁸. F'dan ir-rigward, in-natura repetittiva fuq perijodu qasir ta' mistrieħ fil-*gimgha* għandha tigi enfasizzata.

105. It-tielet nett, l-Artikolu 17 tad-Direttiva 2003/88 jawtorizza derogi għall-mistrieħ fil-*gimgha* u mhux għal-leave annwali⁸⁹.

106. B'paragun, id-dritt għal-leave annwali għandu tul obligatorju, mingħajr relazzjoni ma' numru preċiż ta' sigħat ta' xogħol effettiv. Huwa jaq' taħt loġika proprja li hija bbażata fuq il-prinċipju ta' akkumulazzjoni tad-drittijiet bil-*għan* li wieħed jibbenefika minn perijodu ta' mistrieħ itwal li jiġi ddeterminat bi ftehim mal-persuna li timpjega⁹⁰.

107. Il-possibbiltà ta' posponiment tal-leave annwali, għalkemm irregolata f'ċerti limiti⁹¹, u l-prinċipju ta' kumpens finanzjarju f'każ ta' tmiem tar-relazzjoni ta' xogħol tikkonferma, fil-fehma tiegħi, dan il-mekkanizmu ta' kapitalizzazzjoni tad-dritt għal leave annwali li jiddistingwih fundamentalment mid-dritt għall-mistrieħ fil-*gimgha*.

108. Dawn l-elementi kollha jwassluni sabiex nikkunsidra li, fil-każ ta' koinċidenza bejn fatt ġeneratur ta' leave speċjali mħallas u perijodu ta' mistrieħ fil-*gimgha*⁹², il-flessibbiltà li biha l-Istati Membri jistgħu jimplementaw ir-regoli tad-Direttiva 2003/88⁹³, b'mod konformi mal-għanijiet imfittxija minnha, tirrendi ineffettiv kull raġunament b'analoġija ma' dak adottat mill-Qorti tal-Ġustizzja għal-leave annwali u leave intiż sabiex jistabbilixxi mill-ġdid l-istat ta' saħħa tal-*haddiem*, sa fejn huwa bbażat fuq il-konstatazzjoni tal-għanijiet differenti ta' dan il-leave.

109. Għaldaqstant, nipproponi lill-Qorti tal-Ġustizzja tiddeċiedi li, minhabba l-ispeċifità tas-sistema tal-mistrieħ fil-*gimgha*, l-Artikolu 5 tad-Direttiva 2003/88 għandu jiġi interpretat fl-istess sens bħall-Artikolu 7 ta' din id-direttiva.

84 Ara s-sentenza tal-11 ta' April 2019, Syndicat des cadres de la sécurité intérieure (C-254/18, EU:C:2019:318, punt 31).

85 Ara s-sentenza tad-9 ta' Novembru 2017, Maio Marques da Rosa (C-306/16, EU:C:2017:844, punt 48).

86 Ara s-sentenza tal-11 ta' April 2019, Syndicat des cadres de la sécurité intérieure (C-254/18, EU:C:2019:318, punti 32 sa 34).

87 Ara s-sentenza tad-9 ta' Settembru 2003, Jaeger (C-151/02, EU:C:2003:437, punt 94).

88 Ara s-sentenza 9 ta' Settembru 2003, Jaeger (C-151/02, EU:C:2003:437, punt 95).

89 Ara s-sentenzi tal-20 ta' Jannar 2009, Schultz-Hoff *et* (C-350/06 u C-520/06, EU:C:2009:18, punt 24), u tal-20 ta' Novembru 2018, Sindicatul Familia Constanța *et* (C-147/17, EU:C:2018:926, punt 75).

90 Ara s-sentenzi tat-18 ta' Marzu 2004, Merino Gómez (C-342/01, EU:C:2004:160, punti 39 u 41); tal-10 ta' Settembru 2009, Vicente Pereda (C-277/08, EU:C:2009:542, punt 23), u tat-30 ta' Ġunju 2016, Sobczyszyn (C-178/15, EU:C:2016:502, punt 32).

F'dan ir-rigward, is-sistema tagħha hija differenti minn dik tal-mistrieħ fil-*gimgha*, sa fejn ma hijiex ta' natura regolari u repetittiva.

91 Ara s-sentenza tad-29 ta' Novembru 2017, King (C-214/16, EU:C:2017:914, punti 54 u 55 kif ukoll il-ġurisprudenza ċċitata).

92 Barra minn hekk, niddubita li, f'każ ta' ċirkustanzi prevedibbli (ara n-nota ta' qiegħ il-paġna 70 ta' dawn il-konkluzjonijiet), tali koinċidenza tkun probabbli.

93 Ara s-senenza tad-9 ta' Novembru 2017, Maio Marques da Rosa (C-306/16, EU:C:2017:844, punti 46 sa 48).

V. Konkluzjoni

110. Fid-dawl tal-kunsiderazzjonijiet preċedenti, nipproponi li r-risposta li għandha tingħata mill-Qorti tal-Ġustizzja għad-domandi preliminari magħmula mill-Audiencia Nacional (il-Qorti Nazzjonali, Spanja) tkun kif ġej:

Primarjament:

- leġislazzjonijiet nazzjonali u ftehimiet kollettivi li jipprevedu l-għoti ta' leave speċjali mħallas sabiex il-haddiem ikun jista' jassenta ruħu matul il-jiem tax-xogħol sabiex jissodisfa l-obbligi personali jew tal-familja tiegħu ma jaqgħux taħt il-kamp ta' applikazzjoni tad-Direttiva 2003/88 tal-Parlament Ewropew u tal-Kunsill tal-4 ta' Novembru 2003 li tikkonċerna ċerti aspetti tal-organizzazzjoni tal-hin tax-xogħol

Sussidjarjament:

- l-Artikoli 5 u 7 tad-Direttiva 2003/88 ma jipprekludix leġislazzjoni nazzjonali u ftehim kollettivi li ma jipprevedux l-għoti ta' leave speċjali mħallas meta ċ-ċirkustanzi li jiġġustifikaw il-benefiċċju tagħhom isehhu matul il-jiem mhux maħduma.